

“पूरी तरह से अंधविश्वासी होने के बजाय वर्तमान जीवन में कर्म अधिक महत्वपूर्ण है।”

# न्यूज स्केल

आपकी बात, खबर आपकी



1945 : भारत संयुक्त राष्ट्र का सदस्य बना.

पूर्णिमा गुरुवार

30 अक्टूबर 2025

email : newsscalscalepurnea@gmail.com

डिजिटल संस्करण

RNI NO. JHAHIN/2015/74242

वर्ष 02, अंक 217

## अशांत वैश्विक समुद्र में भारत के पास स्थिरता का प्रकाशस्तंभ बनने की क्षमता : प्रधानमंत्री

मुंबई, (हि.स.)। प्रधानमंत्री नरेंद्र मोदी ने कहा कि जब दुनिया अस्थिरता के दौर से गुजरती है, तब भारत स्थिरता और सामरिक स्वायत्तता का प्रतीक बनकर उभर रहा है। उन्होंने 'इंडिया-मिडिल ईस्ट-यूरोप इकोनॉमिक कॉरिडोर' को भविष्य की ऊर्जा, स्मार्ट लॉजिस्टिक्स और वैश्विक कनेक्टिविटी के लिए एक बड़ी पहल बताया। प्रधानमंत्री ने छोटे द्वीपीय और विकासशील देशों को तकनीक, प्रशिक्षण और अवसंरचना के माध्यम से सशक्त करने का आह्वान किया।

**ऐतिहासिक उपलब्धियाँ और नई परियोजनाएँ** : मोदी ने बताया कि इस बार 85 से अधिक देशों की भागीदारी भारत की बढ़ती साख दर्शाती है। सम्मेलन में लाखों करोड़



रुपये के समझौते हुए और कई नौवहन परियोजनाएँ शुरू की गईं। विज्ञानजम पोर्ट भारत का पहला डीप-वॉटर इंटरनेशनल ट्रांस-शिपमेंट हब बन गया है। कांडला पोर्ट पर ग्रीन हाइड्रोजन प्लांट और जेएनपीटी में मुंबई कंटेनर टर्मिनल फेज-2 से क्षमता दोगुनी हुई है। वधावन में 76 हजार करोड़ रुपये की लागत से विश्वस्तरीय मेगा पोर्ट निर्माणाधीन है।

**न्यू इकोनॉमी और शिपबिल्डिंग पर फोकस** : प्रधानमंत्री ने

कहा कि आने वाले 25 वर्ष न्यू इकोनॉमी और सतत तटीय विकास के लिए निर्णायक होंगे। सरकार हरित लॉजिस्टिक्स, पोर्ट कनेक्टिविटी और कोस्टल इंडस्ट्रियल क्लस्टरों को बढ़ावा दे रही है। शिपबिल्डिंग को सर्वोच्च प्राथमिकता दी गई है। उन्होंने बताया कि प्राचीन भारत विश्व का प्रमुख जहाज निर्माण केंद्र था और अब वह गौरव फिर लौट रहा है। पिछले दशक में बंदरगाहों की क्षमता दोगुनी हुई,

जलमार्ग 3 से बढ़कर 32 हो गए, और माल ढुलाई में 700 प्रतिशत वृद्धि हुई है। **आर्थिक सुधार, निवेश और रोजगार** : मोदी ने जहाज निर्माण उद्योग को प्रोत्साहन देने के लिए 70 हजार करोड़ रुपये के निवेश की घोषणा की। बड़े जहाजों को इंफ्रास्ट्रक्चर एसेट स्टेटस देने से वित्तीय अवसर बढ़ेंगे, ब्याज दरें घटेंगी और रोजगार सृजन होगा। भारत 100 प्रतिशत एफडीआई की अनुमति देता है और सार्वजनिक-निजी भागीदारी के तहत तेजी से विस्तार कर रहा है। प्रधानमंत्री ने बताया कि औपनिवेशिक कानूनों को समाप्त कर नए मर्चेंट शिपिंग और कोस्टल शिपिंग एक्ट लागू किए गए हैं, जिससे व्यापार सुगम हुआ और निवेशकों का भरोसा बढ़ा है।

**‘इंडिया-मिडिल ईस्ट-यूरोप कॉरिडोर’ स्वच्छ ऊर्जा और स्मार्ट लॉजिस्टिक्स को बढ़ावा देगा।**

**विज्ञानजम, कांडला और जेएनपीटी पोर्ट्स भारत की समुद्री प्रगति के नए केंद्र बने हैं।**

**सरकार ने शिपबिल्डिंग उद्योग में 70 हजार करोड़ रुपये निवेश की घोषणा की।**

**नए कानूनों और सुधारों से व्यापार सुगमता और निवेशकों का भरोसा बढ़ा है।**

**भारत वैश्विक स्थिरता और सामरिक स्वायत्तता का प्रतीक बनकर उभर रहा है।**

## प्रधानमंत्री नरेंद्र मोदी ने जापान की नई प्रधानमंत्री साने ताकाइची से की बातचीत

**नई दिल्ली, (हि.स.)।** प्रधानमंत्री नरेन्द्र मोदी ने जापान की प्रधानमंत्री साने ताकाइची से बातचीत कर उन्हें पदभार संभालने पर बधाई दी। इस दौरान दोनों नेताओं ने भारत-जापान के विशेष रणनीतिक और वैश्विक साझेदारी को और सुदृढ़ करने पर चर्चा की। प्रधानमंत्री मोदी ने एक्स पोस्ट में इसकी जानकारी साझा करते हुए कहा कि बातचीत में आर्थिक सुरक्षा, रक्षा सहयोग और प्रतिभा आदान-प्रदान जैसे क्षेत्रों पर



विशेष ध्यान दिया गया। दोनों देशों ने इस बात पर सहमति जताई कि भारत-जापान के बीच मजबूत संबंध वैश्विक शांति, स्थिरता और समृद्धि के लिए अत्यंत

आवश्यक हैं। उल्लेखनीय है कि ताकाइची ने 21 अक्टूबर को जापान की पहली महिला प्रधानमंत्री के तौर पर पदभार ग्रहण किया था।

**भारत-ईयू के बीच एफटीए पर साल के अंत तक हो सकता है समझौता**



भारत और यूरोपीय संघ के बीच मुक्त व्यापार समझौते (एफटीए) पर ब्रसेल्स में केंद्रीय वाणिज्य एवं उद्योग मंत्री पीयूष गोयल और यूरोपीय आयोग के आयुक्त मरोस शेफचोविच के बीच रचनात्मक वार्ता हुई। 26 से 28 अक्टूबर तक चली इन बैठकों में एफटीए से जुड़े शेष मुद्दों पर सकारात्मक चर्चा हुई, और वर्ष के अंत तक समझौता पूरा करने की उम्मीद जताई गई। दोनों पक्षों ने सुनिश्चित करने पर जोर दिया कि एफटीए संतुलित, समान और पारदर्शी हो, जिससे द्विपक्षीय भरोसा मजबूत हो। भारत ने टैरिफ और गैर-टैरिफ बाधाओं को समान रूप से संबोधित करने और स्थायी व्यापार ढांचा बनाने की आवश्यकता पर बल दिया। भारत ने श्रम-प्रधान क्षेत्रों के लिए विशेष रियायतों की मांग भी रखी। इस बात, ऑटो और सीबीएएम जैसे नियामक विषयों पर आगे चर्चा जारी रहेगी। बातचीत को आगे बढ़ाने के लिए यूरोपीय संघ का तकनीकी दल अगले सप्ताह भारत का दौरा करेगा।

## विकसित भारत की राह बिहार से होकर जाएगी : राजनाथ सिंह

**पटना (हि.स.)।** केंद्रीय रक्षा मंत्री राजनाथ सिंह ने दरभंगा और पटना की चुनावी जनसभाओं में कहा कि विकसित भारत का मार्ग बिहार से होकर जाएगा। उन्होंने कहा कि चुनाव विकास बनाम अराजकता की दिशा में फैसला तय करेगा। उनका कहना था कि बिहार के विकास से ही भारत के विकसित राष्ट्र बनने का सपना पूरा होगा।

**सुशासन और सरकार की उपलब्धियाँ** : राजनाथ सिंह



ने मुख्यमंत्री नीतीश कुमार के नेतृत्व की प्रशंसा की और कहा कि बिहार में सुशासन, शांति और पारदर्शिता की नींव मजबूत हुई है। उन्होंने प्रधानमंत्री नरेंद्र मोदी की आर्थिक नीतियों का उल्लेख करते हुए बताया कि भारत

आज विश्व की चौथी सबसे बड़ी अर्थव्यवस्था है और जल्द ही तीसरे स्थान पर पहुंचेगा। उन्होंने कहा कि एनडीए सरकार ने आरक्षण, पिछड़े वर्गों के अधिकारों और बुनियादी ढांचे के विकास में ऐतिहासिक कदम उठाए हैं।

**मतदाताओं से नैतिक आग्रह** रक्षा मंत्री ने मतदाताओं से कहा कि वे राज्य के विकास और स्थिरता के लिए विचारपूर्वक मतदान करें। उन्होंने कहा कि राजनीति का उद्देश्य जनता की सेवा और देश के सम्मान को बढ़ाना होना चाहिए। राजनाथ सिंह ने भरोसा जताया कि बिहार की जनता जिम्मेदारी से निर्णय लेकर ऐसे नेतृत्व को आगे बढ़ाएगी जो विकास और ईमानदारी के मार्ग पर राज्य को आगे ले जाए।

## राहुल गांधी आज बिहार में करेंगे दो जनसभाएं, नालंदा और शेखपुरा में होंगे कार्यक्रम

**नई दिल्ली, (हि.स.)।** कांग्रेस के पूर्व अध्यक्ष और लोकसभा में नेता प्रतिपक्ष राहुल गांधी इन दिनों बिहार दौर पर हैं। राज्य में लगातार जनसभाएं और प्रचार अभियान के बीच वह गुरुवार को दो बड़ी सभाओं को संबोधित करेंगे। कांग्रेस के अनुसार, राहुल गांधी कल दोपहर 12 बजकर 30 मिनट पर नालंदा जिले के नूरसराय स्थित चंदासी के



सरदार पटेल क्रिकेट स्टेडियम में जनसभा करेंगे। इसके बाद राहुल गांधी दोपहर 2 बजकर 15 मिनट पर शेखपुरा जिले के बारबिगहा प्रखंड के करे गांव में दूसरी

जनसभा को संबोधित करेंगे। राहुल गांधी का यह दौरा बिहार विधानसभा चुनाव के पहले चरण के मतदान से पहले कांग्रेस के प्रचार अभियान का हिस्सा है।

## भारत और नेपाल के बीच 400 केवी बिजली परियोजनाओं को लेकर समझौता

**नई दिल्ली, (हि.स.)।** भारत और नेपाल के बीच ऊर्जा सहयोग को मजबूती देने के लिए नेपाल के ऊर्जा मंत्री कुलमान घिसिंग और भारत के केंद्रीय मंत्री मनोहर लाल ने नई दिल्ली में बैठक की। इसमें सीमापार बिजली व्यापार, क्षेत्रीय ग्रिड संपर्क और जलविद्युत परियोजनाओं पर चर्चा हुई। बैठक में भारत की पावरग्रिड निगम लिमिटेड और नेपाल विद्युत प्राधिकरण के बीच



दो संयुक्त उपक्रमों के लिए समझौते किए गए। ये कंपनियां इनरुवा-न्यू पूर्णिया और लमकी (दोधारा)-बरेली के बीच 400 केवी क्षमता वाली दो सीमापार बिजली प्रसारण लाइनों का निर्माण करेंगी। इन परियोजनाओं से

दोनों देशों के बीच बिजली आपूर्ति क्षमता में वृद्धि होगी, क्षेत्रीय ऊर्जा सुरक्षा मजबूत होगी और आर्थिक विकास को गति मिलेगी। मंत्रियों ने वर्तमान सहयोग की समीक्षा कर भविष्य की योजनाओं पर भी विचार किया।

## भारत-चीनी सेनाओं के बीच हुई 23वें दौर की वार्ता, एलएसी के तनाव प्रबंधन पर हुई चर्चा

**- भारतीय सीमा के मोल्दो-चुशुल में कोर कमांडर स्तर की बैठक मैत्रीपूर्ण और सौहार्दपूर्ण माहौल में हुई**

**नई दिल्ली, (हि.स.)।** भारत और चीन के वरिष्ठ सैन्य कमांडरों के बीच मोल्दो-चुशुल सीमा बैठक बिंदु पर कोर कमांडर-स्तरीय वार्ता का 23वां दौर संपन्न हुआ। 25 अक्टूबर को हुई इस बैठक में दोनों पक्षों ने वास्तविक नियंत्रण रेखा (एलएसी) के पश्चिमी क्षेत्र में तनाव प्रबंधन और स्थिरता बनाए रखने पर चर्चा की। विदेश मंत्रालय ने बताया कि बातचीत सौहार्दपूर्ण माहौल में हुई और



तनाव कम करने के लिए सैन्य और राजनयिक चैनलों के माध्यम से संवाद जारी रखने पर सहमति बनी।

**गलवान संघर्ष के बाद सुधार की दिशा** : यह बैठक 2020 के गलवान घाटी संघर्ष के बाद सीमा तनाव को घटाने की दिशा में एक और प्रयास थी। उस संघर्ष

**राजनयिक और सैन्य स्तर पर निरंतर संवाद** : इस साल अगस्त में हुई विशेष प्रतिनिधियों की वार्ता के 24वें दौर के बाद यह पहली जनरल-स्तर की बैठक थी। दोनों पक्षों ने सीमा प्रबंधन तंत्र का उपयोग कर द्विपक्षीय संबंधों को मजबूत करने पर सहमति जताई। प्रधानमंत्री मोदी की अगुआई में हुई चीन यात्रा और तियानजिन में चीनी राष्ट्रपति के साथ मुलाकात ने आपसी विश्वास और संवेदनशीलता के आधार पर भविष्य के सहयोग का मार्ग प्रशस्त किया।

के बाद दोनों देशों के संबंधों में मोदी और चीन के राष्ट्रपति शी गहराई तक कड़वाहट आ गई जिनपिंग के बीच मुलाकात हुई, थी। 2024 में कजान में हुए जिसमें सीमा विवाद सुलझाने 16वें ब्रिक्स शिखर सम्मेलन और विश्वास बहाल करने की के दौरान प्रधानमंत्री नरेन्द्र कोशिशें तेज हुईं।

## सीबीआई ने आय से अधिक संपत्ति मामले में पंजाब के पूर्व डीआईजी भुल्लर के विरुद्ध दर्ज किया केस

**चंडीगढ़, (हि.स.)।** भ्रष्टाचार के आरोपों में गिरफ्तार पंजाब के पूर्व डीआईजी हरचरण सिंह भुल्लर की मुश्किलें और बढ़ गई हैं। बुधवार को सीबीआई ने भुल्लर के खिलाफ आय से अधिक संपत्ति का मामला दर्ज किया है। सीबीआई ने हरचरण सिंह भुल्लर को 16 अक्टूबर को बिचौलिए कृष्ण समेत गिरफ्तार किया था। भुल्लर की न्यायिक हिरासत अवधि 31 अक्टूबर को समाप्त हो रही है। इससे पहले उनके विरुद्ध समराला पुलिस थाने में आबकारी अधिनियम के तहत मामला दर्ज किया जा चुका है।

सीबीआई को भुल्लर के फार्म हाउस से विदेशी शराब बरामद हुई थी। अब बुधवार को सीबीआई की इंस्पेक्टर सोनल मिश्रा की शिकायत पर भुल्लर के विरुद्ध आय से अधिक संपत्ति का मामला दर्ज किया गया। मामले की जांच चंडीगढ़ सीबीआई के अधिकारी कुलदीप सिंह को सौंपी गई है। शिकायत में लिखा गया कि भुल्लर ने अज्ञात व्यक्तियों से मिलीभगत कर अपनी आय से अधिक संपत्ति जुटाई। भुल्लर अपने सोसों से अधिक संपत्ति का संतोषजनक स्पष्टीकरण नहीं दे सके।

## कोलाकाता में ईडी का छापा, कारोबारी के घर से एक करोड़ नकदी बरामद

**कोलकाता, (हि.स.)।** पश्चिम बंगाल की राजधानी कोलाकाता स्थित तारातला इलाके में प्रवर्तन निदेशालय (ईडी) ने बुधवार सुबह एक कारोबारी के घर पर छापेमारी कर एक करोड़ रुपये से अधिक नकद और भारी मात्रा में आभूषण बरामद किए हैं। इसके साथ ही ईडी की एक अन्य टीम ने बागुईआटी में भी छापेमारी की है। ईडी सूत्रों के अनुसार, यह जांच नगर निगम नियुक्ति घोटाले के तहत हुई है और तलाशी अभियान जारी है। उन्होंने बताया कि तारातला में कारोबारी के आवास से अब तक लगभग एक करोड़ 20



लाख नकद मिले हैं। नोटों की गिनती जारी है। जांच अधिकारी यह पता लगाने की कोशिश कर रहे हैं कि इतनी बड़ी राशि कारोबारी के पास कैसे पहुंची और क्या इसका सीधा संबंध नगर निगम नियुक्ति घोटाले से है। इससे पहले, मंगलवार को भी ईडी ने बेलघाटा समेत कोलकाता के कई स्थानों पर छापेमारी की थी। बेलघाटा के हेमचंद्र नस्कर रोड स्थित एक

कारोबारी के घर पर की गई उस कार्रवाई में भी कई अहम दस्तावेज हाथ लगे थे। ईडी को हाल ही में इस नियुक्ति घोटाले से जुड़े कुछ संदिग्ध कंपनियों के बारे में जानकारी मिली थी, जिनके आधार पर लगातार कार्रवाई की जा रही है। गौरतलब है कि, कुछ दिन पहले इसी मामले में ईडी ने राज्य के अग्निशमन मंत्री सुजीत बसु के कार्यालय और उनके पुत्र के रेस्तरां पर भी छापा मारा था। दक्षिण दमदम नगर निगम के एक अधिकारी को भी पूछताछ के लिए तलब किया गया है।

## छत्तीसगढ़ के बीजापुर में 66 लाख के इनामी 51 नक्सलियों ने किया आत्मसमर्पण

**बीजापुर, (हि.स.)।** छत्तीसगढ़ के बीजापुर जिले में बुधवार को 51 नक्सलियों ने हिंसा का रास्ता छोड़कर एसपी डॉ. जितेंद्र कुमार यादव के समक्ष आत्मसमर्पण किया। इनमें 9 महिलाएं और 42 पुरुष शामिल हैं, जिनमें 23 नक्सली 66 लाख रुपये के इनामी थे। आत्मसमर्पण करने वालों में पीएलजीए बटालियन, कंपनी नंबर 1, 2, 5 तथा जनताना सरकार, डीएकेएमएस और सीएनएम से जुड़े सदस्य शामिल हैं। **सरकार की नीति से प्रभावित**



**होकर लौटे नक्सली** : एसपी डॉ. यादव ने बताया कि सरकार की पुनर्वास नीति नक्सलियों को मुख्यधारा में लौटने के लिए प्रेरित कर रही है। आत्मसमर्पण करने वाले सभी नक्सलियों को 50-50 हजार रुपये की सहायता राशि और अन्य सुविधाएं दी जाएंगी।

**बीजापुर में बढ़ा आत्मसमर्पण का आंकड़ा** : वर्ष 2025 में अब तक 461 नक्सली आत्मसमर्पण कर चुके हैं, जबकि 138 मारे गए और 485 गिरफ्तार हुए हैं। वर्ष 2024 से अब तक कुल 650 नक्सली आत्मसमर्पण कर चुके हैं।

# बिहार में किसी भी हालत में माफियाओं, खानदानी अपराधियों व भ्रष्टाचारियों को जितने नहीं देना है : योगी आदित्यनाथ

## सभा में अपराध, भ्रष्टाचार और तुष्टिकरण की राजनीति से दूरी बनाए रखने की अपील की गई

**पटना / सिवान,** (हि.स.)। बिहार विधानसभा चुनाव के बीच बुधवार को सिवान के रघुनाथपुर में उत्तर प्रदेश के मुख्यमंत्री योगी आदित्यनाथ ने एनडीए उम्मीदवार के समर्थन में विशाल जनसभा को संबोधित किया। शहाबुद्दीन के गढ़ कहे जाने वाले इलाके में योगी ने राजद और विपक्षी दलों पर जोरदार प्रहार करते हुए कहा कि “बिहार में कुछ माफिया, खानदानी अपराधी और भ्रष्टाचारी मिलकर महागठबंधन बना रहे हैं।” उनके



इस बयान पर सभा स्थल ‘जय श्रीराम’ के नारों से गूंज उठा। ‘**खानदानी अपराधियों पर बिना नाम लिए वार** : योगी ने बिना

नाम लिए राजद उम्मीदवार की आपराधिक पृष्ठभूमि पर निशाना साधा। कहा, “जो लोग अपराध को राजनीति का

जरिया बनाते रहे, वे अब फिर बिहार को पीछे ले जाना चाहते हैं। लेकिन जनता अपराध और भ्रष्टाचार से मुक्त शासन

**‘जो बच जाए, उसे यूपी का बुलडोजर पूरा करता है’** योगी ने नीतीश कुमार के नेतृत्व में एनडीए सरकार को ‘जीरो टॉलरेंस’ वाली सरकार बताते हुए कहा, “जो बच जाता है, उसे यूपी का बुलडोजर पूरा कर देता है।” उन्होंने कहा कि बिहार में एयरपोर्ट, मेडिकल कॉलेज, इंजीनियरिंग कॉलेज और गरीब कल्याण योजनाओं की बाढ़ आई है। विकास की इस रफ्तार को थामने की कोशिश अब असफल होगी।


चाहती है। बिहार में किसी भी हालत में माफियाओं को सत्ता में नहीं आने देना है।” **राम मंदिर आंदोलन से जोड़ा विकास का मुद्दा** : अपने भाषण

**‘युवाओं को पहचान और सम्मान मिला है’ :** युवाओं से उन्होंने कहा, “पहचान की लड़ाई अब खत्म हो चुकी है। हर बिहारी अब अपने गौरव और स्वाभिमान के साथ दुनिया में जाता है — यही नए बिहार की पहचान है।” सभा के अंत में योगी ने लोगों से अपील की — “नीतीश कुमार के नेतृत्व में एनडीए सरकार को फिर से बहुमत दिलाएं, ताकि बिहार में विकास की गंगा बहे और अपराध पर बुलडोजर चलता रहे।”

6,100 करोड़ रुपये की लागत से अयोध्या धाम को सीतामढ़ी से जोड़ने वाले राम-जानकी मार्ग का निर्माण तेजी से हो रहा है — “यह सिर्फ सड़क नहीं, बल्कि हमारी सांस्कृतिक एकता का प्रतीक है।” **सभा मंच पर सांसद** : विजयलक्ष्मी कुशवाहा, जदयू प्रत्याशी विकास कुमार सिंह, लोजपा (आर) प्रत्याशी विष्णु देव पासवान और भाजपा जिलाध्यक्ष राहुल तिवारी सहित एनडीए के नेता मौजूद रहे।

## बिहार विधानसभा चुनाव : पहले चरण के 1,314 उम्मीदवारों में से 27 प्रतिशत गंभीर आपराधिक मामलों में आरोपित

**पटना,** (हि.स.)। बिहार विधानसभा चुनाव-2025 में दो चरणों में मतदान होना है। 06 नवम्बर को पहला और 11 नवम्बर को दूसरे चरण का मतदान होगा। पहले चरण को होने वाले विधानसभा चुनाव में 1,314 उम्मीदवारों में से 27 प्रतिशत गंभीर आपराधिक मामलों में आरोपित हैं - जिनमें हत्या, हत्या के प्रयास, बलात्कार और महिलाओं के खिलाफ अत्याचार के आरोप शामिल हैं। एसोसिएशन फॉर डेमोक्रेटिक रिफॉर्म्स (एडीआर) और बिहार इलेक्शन वॉच की रिपोर्ट के मुताबिक 1,303 उम्मीदवारों ने जो अपना चुनावी हलफनामा दायर किया है उस



पर आधारित रिपोर्ट में पाया गया कि 423 (32 प्रतिशत) ने आपराधिक मामले घोषित किए हैं, जबकि 354 (27 प्रतिशत) पर गंभीर आपराधिक आरोप हैं। इनमें से 33 उम्मीदवारों पर हत्या के आरोप, 86 पर हत्या के

प्रयास और 42 पर महिलाओं के खिलाफ अपराध के आरोप हैं। सभी सीपीएम उम्मीदवार (100 प्रतिशत) गंभीर आरोपों का सामना कर रहे हैं, उसके बाद सीपीआई (80 प्रतिशत), सीपीआई (एमएल) (64 प्रतिशत),

प्रमुख राजनीतिक दलों के अनुसार विवरण	
माकपा: 3 में से 3 (100 प्रतिशत)	
भाकपा: 5 में से 4 (80 प्रतिशत)	
भाकपा (माले): 14 में से 9 (64 प्रतिशत)	
राजद: 70 में से 42 (60 प्रतिशत)	
भाजपा: 48 में से 27 (56 प्रतिशत)	
कांग्रेस: 23 में से 12 (52 प्रतिशत)	
जनसुराज: 114 में से 49 (43 प्रतिशत)	
आम आदमी पार्टी: 44 में से 9 (20 प्रतिशत)	
लोजपा (आर): 13 में से 5 (38 प्रतिशत)	
जदयू: 57 में से 15 (26 प्रतिशत)	
बसपा: 89 में से 16 (18 प्रतिशत)	
पर गंभीर मामले दर्ज हैं	
राजद (60 प्रतिशत) और भाजपा (56 प्रतिशत) का स्थान है। कांग्रेस का प्रदर्शन	
भी खराब है, उसके 52 प्रतिशत उम्मीदवार गंभीर धाराओं में आरोपित हैं।	

## बिहार में दिखने लगा चक्रवाती तूफान मौंथा का असर,सुबह से छाये है बादल

**पटना,** (हि.स.)। छठ महापर्व के समापन के साथ ही बिहार का मौसम बदलने लगा है। माना जा रहा है कि मौसम का यह बदलाव बंगाल की खाड़ी में विकराल रूप धारण कर चुके चक्रवाती तूफान मौंथा के असर के कारण है। पटना में बुधवार को सुबह से ही आंशिक बादल छाए रहे और हल्की धुंध छाई रही। सुबह 11 बजे के बाद पटना में हल्की बारिश भी हो रही है। इससे से मौसम खुशनुमा हो गया है। भारत मौसम विज्ञान विभाग के अनुसार तूफान के नॉर्थवेस्ट की ओर बढ़ने से राज्य के पूर्वी और मध्य जिलों में 29 अक्टूबर से 31 अक्टूबर तक हल्की से मध्यम वर्षा होने की



संभावना है, जबकि एक-दो स्थानों पर भारी बारिश भी हो सकती है। जमुई, बांका, मुंगेर, भागलपुर, कटिहार, गया, पश्चिमी और पूर्वी चंपारण जैसे जिलों में गरज-चमक के साथ 30-40 किमी/घंटे की रफ्तार वाली हवाएं चलेंगी। अधिकतम तापमान से ठंडक बढ़ेगी, यह छठ महापर्व

की समाप्ति के ठीक बाद यात्रियों के लिए चुनौती पैदा कर सकती है। वहीं पटना की बात करें तो दिन भर में हल्की हवा चलेगी, लेकिन भारी बारिश की संभावना कम है। अधिकतम तापमान 28-30 डिग्री सेल्सियस के आसपास रह सकता है, जबकि न्यूनतम 18-20 डिग्री तक गिर सकता है।

## हमारा सपना है कि मेड इन चाइना नहीं मेड इन बिहार बने : राहुल गांधी

**पटना,** (हि.स.)। मुजफ्फरपुर जिले के सकरा विधानसभा क्षेत्र में महागठबंधन उम्मीदवार के समर्थन में आयोजित जनसभा में कांग्रेस सांसद राहुल गांधी ने केंद्र की भाजपा सरकार पर तीखा हमला बोला। उन्होंने कहा कि भाजपा सरकार ने देश के छोटे उद्योगों को खत्म कर अडानी-अंबानी को लाभ पहुंचाने का काम किया है। राहुल गांधी ने कहा, “हमारा सपना है कि अब मेड इन चाइना नहीं, मेड इन बिहार बने।” उन्होंने कहा कि बिहार में अपार संभावनाएं



हैं, लेकिन सरकार के गलत नीतियों के कारण उद्योग-धंधे ठप हैं। **. शिक्षा और रोजगार पर उठाए सवाल** : राहुल गांधी ने कहा कि बिहार में शिक्षा

व्यवस्था पूरी तरह चरमराई हुई है। पेपर लीक, बेरोजगारी और भ्रष्टाचार ने युवाओं का भविष्य अंधकारमय बना दिया है। उन्होंने कहा, “बिहार के मेहनती युवक को

**राहुल गांधी ने नीतीश कुमार को भाजपा के “रिमोट कंट्रोल” पर बताया और जातिगत जनगणना पर प्रधानमंत्री मोदी की चुप्पी पर सवाल उठाया।**

आज भी कर्ज लेकर बाहर पढ़ाई करनी पड़ती है, क्योंकि यहां गुणवत्तापूर्ण शिक्षा और रोजगार के अवसर नहीं हैं।” राहुल ने कहा कि बिहार का युवा देश के निर्माण में अग्रणी भूमिका निभा सकता है, यदि उसे उचित अवसर मिले। **नीतीश कुमार और भाजपा**

**महागठबंधन की एकजुटता पर जोर** : सभा में नेता प्रतिपक्ष तेजस्वी यादव और वीआईपी प्रमुख मुकेश सहनी भी मौजूद रहे। राहुल गांधी ने कहा कि महागठबंधन पूरी ताकत के साथ बिहार में बदलाव लाने के लिए प्रतिबद्ध है। उन्होंने कहा, “हमने वोट चोरी के खिलाफ यात्रा की थी, अब बिहार को बदलने की यात्रा शुरू कर रहे हैं।” राहुल ने कहा कि जनता इस बार बदलाव का मन बना चुकी है।

**पर रिमोट कंट्रोल का तंज** ‘ राहुल गांधी ने मुख्यमंत्री नीतीश कुमार पर भाजपा के “रिमोट कंट्रोल” से चलने का आरोप लगाया। उन्होंने कहा कि भाजपा और राजग सरकार को सामाजिक न्याय से कोई लेना-देना नहीं है। उन्होंने कहा कि कांग्रेस ने

सदन में जातिगत जनगणना की मांग की, लेकिन प्रधानमंत्री नरेंद्र मोदी ने इसका जवाब तक नहीं दिया। राहुल ने कहा कि यह सरकार केवल वोट के लिए राजनीति करती है, जबकि महागठबंधन जनता की वास्तविक समस्याओं के समाधान के लिए लड़ रहा है।

## अमेरिका में गुंजी बिहार की छठ परंपरा

**पटना,** (हि.स.)। अमेरिका के पेंसिलवेनिया में बक्सर जिले के सोनवर्षा गांव के डॉक्टर दंपति, डॉ. तारकेश्वर तिवारी और डॉ. भारती तिवारी ने पूरे विधि-विधान से छठ महापर्व मनाकर बिहार की सांस्कृतिक आस्था को जीवंत किया। उन्होंने अपने घर में कृत्रिम तालाब बनाया और तुलसी का पौधा लगाकर पूजा सम्पन्न की, जिससे वातावरण बिहार के छठ घाट जैसा बना। डॉ. भारती तिवारी ने नहाय-खाय से लेकर अर्घ्य देने तक सभी परंपरागत नियमों का



पालन किया। भोजपुरी गीतों और भक्ति माहौल के बीच यह आयोजन अमेरिका में भारतीय मूल के कई परिवारों की भागीदारी के साथ हुआ। डॉ. दंपति का कहना है कि छठ सिर्फ पर्व नहीं, बल्कि सूर्य देव के प्रति आभार और आत्मिक शुद्धि का प्रतीक है। विदेश में रहकर भी उन्होंने भारतीय और बिहारी परंपराओं की अनूठी पहचान को सशक्त रूप से प्रस्तुत किया।

## लोग चाहते हैं कि चिराग पासवान समाप्त हो जाए लेकिन मैं भी शेर का बेटा हूं: चिराग पासवान

**पटना,** (हि.स.)। लोक जनशक्ति पार्टी (आर) के राष्ट्रीय अध्यक्ष सह केंद्रीय मंत्री चिराग पासवान ने बुधवार को अगिआंव विधानसभा क्षेत्र के चरपोखरी खेल मैदान में भाजपा समर्थित महेश पासवान के पक्ष में चुनावी जनसभा को संबोधित किया, जहां मतदाताओं से अपील की कि वे जाति-पात और मजहब से ऊपर उठकर महेश पासवान का समर्थन करें। उन्होंने कहा कि मुख्यधारा से जुड़ा हुआ विधायक ही बड़ी परियोजनाएं लेकर आएगा। दूसरे को चुनेंगे तो पांच साल पछताएंगे। अपने संबोधन में चिराग पासवान ने न केवल एनडीए के लिए वोट मांगा बल्कि अपनी राजनीतिक चुनौतियों को भी खुलकर जनता के सामने रखा। उन्होंने जनसभा



को संबोधित करते हुए कहा कि हमारी सरकार केंद्र में है और अगर बिहार में भी हमारी सरकार रहेगी तो दोनों केंद्र और राज्य सरकार मिलकर बिहार को उन्नति की ओर ले जाएंगी। इस दौरान उन्होंने प्रधानमंत्री नरेन्द्र मोदी की कई कल्याणकारी योजनाओं का उल्लेख किया और दावा किया कि अगर महेश पासवान विधानसभा पहुंचते हैं तो अगिआंव क्षेत्र का सर्वाधिक विकास होगा। उन्होंने कहा कि आप सभी जानते हैं कि बड़ी-बड़ी ताकतें चिराग पासवान को खत्म करने और मेरी

राजनीतिक हत्या करने में लगी हैं। चिराग पासवान ने कहा कि लोग चाहते हैं कि चिराग पासवान समाप्त हो जाए ताकि ‘बिहार फर्स्ट’, बिहारी फर्स्ट की कोई बात न करे लेकिन उन्हें पता नहीं है कि चिराग शेर का बेटा हूं। जब तक बिहार को विकसित नहीं बना दूंगा, तब तक शांत नहीं बैठूंगा। आयोजित जनसभा का अध्यक्षता लोजपा जिलाध्यक्ष राजेश्वर पासवान तथा संचालन मण्डल अध्यक्ष विकास कुमार विक्की और बीजेपी नेता अमरेंद्र सरकारवार ने किया। इस मौके पर यूपी चंदौली के विधायक सूर्यमुनि तिवारी, लोजपा नेता विजय सिंह सहित हजारों समर्थक मौजूद थे।

## बिहार विधानसभा में चुनाव लड़ रहे 40 प्रतिशत उम्मीदवार करोड़पति

**पटना,** (हि.स.)। बिहार विधानसभा चुनाव के मद्देनजर उम्मीदवारों की संपत्ति और पृष्ठभूमि पर जारी एसोसिएशन फॉर डेमोक्रेटिक रिफॉर्म्स (एडीआर) की रिपोर्ट ने राजनीति में धन और बाहुबल के बढ़ते प्रभाव को फिर उजागर किया है। रिपोर्ट के अनुसार, राज्य में चुनाव मैदान में उतरे 40 प्रतिशत यानी 519 उम्मीदवार करोड़पति हैं। इनकी औसत संपत्ति 3.26 करोड़ रुपये आंकी गई है। वहीं, शैक्षिक रूप से 519 उम्मीदवार केवल 12वीं तक पढ़े हैं, जबकि 651 उम्मीदवार स्नातक या स्नातकोत्तर हैं। **सम्राट चौधरी सबसे अमीर नेताओं में शामिल** :

उपमुख्यमंत्री सम्राट चौधरी ने 11.5 करोड़ रुपये की संपत्ति घोषित की है, जो मुख्यमंत्री नीतीश कुमार से छह गुना अधिक बताई जा रही है। उनके पास 9.29 करोड़ की अचल संपत्ति और 400 ग्राम सोना सहित दो लाइसेंस हथियार हैं। **नीरज बबलू शीर्ष पर, कई मंत्री करोड़पति सूची में** : छातापुर के विधायक नीरज कुमार सिंह बबलू 11.97 करोड़ की संपत्ति के साथ शीर्ष पर हैं। पत्नी नूतन सिंह के पास भी 7.42 करोड़ की संपत्ति है। जीवेश मिश्रा, संजय सरावगी, कृष्ण कुमार मंडा, सुमित सिंह और लेशी सिंह जैसे मंत्री भी करोड़पति उम्मीदवारों की सूची में हैं।

**दूसरे डिप्टी सीएम की संपत्ति और वाहन संग्रह :** लखीसराय से उपमुख्यमंत्री विजय कुमार सिन्हा के पास कुल 4.2 करोड़ रुपये की संपत्ति है। उनकी पत्नी सुशीला देवी उनसे अधिक संपत्ति रखती हैं, जिनके पास 7 करोड़ से अधिक मूल्य के चल-अचल संसाधन हैं। परिवार के गैराज में बोलेरो और महिंद्रा एक्सयूवी-700 शामिल हैं।

**मंत्रियों की बढ़ती संपत्ति और आपराधिक पृष्ठभूमि** गया से प्रेम कुमार की संपत्ति 3.16 करोड़ है, जबकि रेणु देवी ने 5.5 करोड़ की संपत्ति घोषित की है। सीवान के मंगल पांडे पर तीन आपराधिक मामले दर्ज हैं, और उनकी संपत्ति 2.86 करोड़ है। बिहारशरीफ के डॉ. सुनील कुमार की संपत्ति पांच साल में 17.5 करोड़ तक पहुंच गई है।

**पिछले चुनाव की तुलना में इस बार करोड़पति उम्मीदवारों की संख्या में करीब 6 प्रतिशत की वृद्धि हुई है।** **औसतन प्रत्येक उम्मीदवार की घोषित संपत्ति में 2015 की तुलना में 38 प्रतिशत वृद्धि दर्ज की गई है।** **लगभग 15 प्रतिशत उम्मीदवारों ने कृषि को अपनी प्रमुख आय का स्रोत बताया है।** **एडीआर ने मतदाताओं से अपील की है कि वे उम्मीदवारों की पृष्ठभूमि की जानकारी लेकर विवेकपूर्ण मतदान करें।** प्राथमिकता दें या परंपरागत सत्ता-प्रभाव को।

# बिहार विधानसभा चुनाव 2025 : पूर्णिया में EVM का द्वितीय रैंडमाइजेशन संपन्न

**न्यूज स्कैल पूर्णिया**

बिहार विधानसभा आम निर्वाचन 2025 की तैयारियों के तहत पूर्णिया जिले में ई०वी०एम (EVM) का द्वितीय रैंडमाइजेशन बुधवार को समाहरणालय परिसर स्थित महानंद सभागार में संपन्न हुआ। यह प्रक्रिया जिला निर्वाचन पदाधिकारी की अध्यक्षता में आयोजित की गई, जिसमें संबंधित विधानसभा क्षेत्रों के चुनाव लड़ने वाले अभ्यर्थी, उनके प्रतिनिधि तथा भारत निर्वाचन आयोग के द्वारा प्रतिनियुक्त प्रेक्षक उपस्थित रहे।

**द्वितीय रैंडमाइजेशन की प्रक्रिया**

द्वितीय रैंडमाइजेशन के तहत पहले रैंडमाइजेशन में विधानसभा स्तर पर उपलब्ध कराई गई ई०वी०एम को यादृच्छिक (Random) रूप से मतदान केंद्रों में आवंटित किया जाता है। इस प्रक्रिया का मुख्य उद्देश्य चुनाव में पारदर्शिता और निष्पक्षता सुनिश्चित करना है।



### पूर्णिया के विधानसभा क्षेत्रों में रैंडमाइजेशन

पूर्णिया जिले में द्वितीय रैंडमाइजेशन निम्नलिखित विधानसभा क्षेत्रों के लिए सम्पन्न हुआ: निर्वाचन प्रक्रिया के दौरान सभी अभ्यर्थियों और उनके प्रतिनिधियों के साथ-साथ प्रेक्षक भी मौजूद रहे। प्रक्रिया के दौरान निर्वाचन अधिकारी ने सभी उपस्थित लोगों को रैंडमाइजेशन की प्रक्रिया के नियमों और महत्व के बारे में जानकारी दी।

**56-अमौर, 57-बायसी, 58 कसबा, 59 बनमनखी, 60 रुपौली, 61 धमदाहा, 62 पूर्णिया**

मतदान केंद्र आवंटन के बाद शेष बचे ई०वी०एम और वी०वी०पैट को सुरक्षित (Reserve) रखा जाता है। इन सुरक्षित मशीनों का उपयोग केवल खराब होने वाली मशीनों के रिप्लेसमेंट के लिए किया जाएगा। इस प्रक्रिया का संचालन भारत निर्वाचन आयोग के EVM Management System (EMS) पोर्टल के माध्यम से किया गया। आयोग द्वारा जारी ई०वी०एम मैनुअल में द्वितीय रैंडमाइजेशन के विस्तृत दिशा-निर्देश उपलब्ध हैं। नागरिक और अभ्यर्थी अधिक जानकारी के लिए आयोग की वेबसाइट <a href="https://www.eci.gov.in/evm&amp;vvpatt">https://www.eci.gov.in/evm&amp;vvpatt</a> देख सकते हैं।	EVM की सूची साझा	ई०वी०एम और सुरक्षित (Reserve) मशीनों की सूची सभी प्रतियोगी उम्मीदवारों के साथ
--	------------------	---



**1- द्वितीय रैंडमाइजेशन संपन्न**

पूर्णिया जिले में बिहार विधानसभा चुनाव 2025 के लिए ई०वी०एम का द्वितीय रैंडमाइजेशन 29 अक्टूबर 2025 को समाहरणालय परिसर स्थित महानंद सभागार में सफलतापूर्वक संपन्न हुआ।

**2- अभ्यर्थी और प्रेक्षक की उपस्थिति**

प्रक्रिया में सभी चुनाव लड़ने वाले अभ्यर्थी, उनके प्रतिनिधि और भारत निर्वाचन आयोग द्वारा नियुक्त प्रेक्षक उपस्थित रहे, जिससे चुनाव में पारदर्शिता सुनिश्चित हुई।

**3-मतदान केंद्रवार ई0वी0एम और सुरक्षित मशीनों**

रैंडमाइजेशन के बाद ई०वी०एम को मतदान केंद्रवार आवंटित किया गया और शेष मशीनों को सुरक्षित (Reserve) रखा गया, जो खराब मशीनों के रिप्लेसमेंट के लिए इस्तेमाल होंगी।

**4-सूची साझा और चुनाव की पारदर्शिता**

सभी मतदान केंद्रवार आवंटित और रिजर्व ई०वी०एम की सूची प्रतियोगी उम्मीदवारों के साथ साझा की गई, ताकि मतदान प्रक्रिया निष्पक्ष और पारदर्शी बनी रहे।

के लिए आयोग की वेबसाइट <a href="https://www.eci.gov.in/evm&amp;vvpatt">https://www.eci.gov.in/evm&amp;vvpatt</a> देख सकते हैं।	EVM की सूची साझा	ई०वी०एम और सुरक्षित (Reserve) मशीनों की सूची सभी प्रतियोगी उम्मीदवारों के साथ
--	------------------	---

## उपमहापौर पल्लवी गुप्ता ने देहात मखाना कारखाने का किया निरीक्षण, मखाना उद्योग को बताया सीमांचल की पहचान

**न्यूज स्कैल पूर्णिया**

नगर निगम की उपमहापौर श्रीमती पल्लवी गुप्ता ने मंगलवार को गुलाबबाग दमका स्थित देहात मखाना कारखाने का दौरा किया। निरीक्षण के दौरान उन्होंने फैक्ट्री में कार्यरत मजदूरों और कर्मचारियों से मुलाकात कर उनके कार्य और उत्पादन प्रक्रिया के बारे में विस्तार से जानकारी ली। श्रीमती गुप्ता ने मौके पर कहा कि मखाना उद्योग सीमांचल वासियों के लिए एक वरदान साबित हो सकता है। यदि इस उद्योग को योजनाबद्ध और वृहद पैमाने पर विकसित किया जाए, तो क्षेत्र में रोजगार के अवसरों में बड़ी वृद्धि होगी और पलायन की समस्या में भी काफी कमी आएगी।



उन्होंने कहा कि मखाना अब सीमांचल की एक सशक्त पहचान बन चुका है, जो यहां की अर्थव्यवस्था को नई दिशा देने की क्षमता रखता है। उपमहापौर ने इस दौरान कारखाने में कार्यरत श्रमिकों की मेहनत और कौशल की भी सराहना की। उन्होंने कहा कि मखाना उद्योग से जुड़े श्रमिक और किसान सीमांचल की रीढ़ हैं, जिन्हें उचित प्रशिक्षण और सरकारी सहायता की आवश्यकता है। उन्होंने कहा कि अब समय आ गया है कि पूर्णिया में “मखाना बोर्ड” की स्थापना की जाए, जिससे उत्पादन, प्रसंस्करण और विपणन की प्रक्रिया को संस्थागत स्वरूप मिल सके। उन्होंने यह भी बताया कि इसके लिए वे बिहार सरकार और केंद्र सरकार के संबंधित विभागों के साथ पत्राचार करेंगी, ताकि स्थानीय कामगारों को स्थायी रोजगार के अवसर प्राप्त हो सकें। श्रीमती गुप्ता ने अंत में कहा कि सरकार मखाना उद्योग को लेकर नीति-निर्माण, ब्रांडिंग और तकनीकी सहयोग के साथ मखाना बोर्डको मंजूरी दे दी है

## कोसी स्नातकनिर्वाचनक्षेत्रकीनिर्वाचकनामावलीकेलिए राजनीतिक दलों के प्रतिनिधियों के साथ बैठक आयोजित

**न्यूज स्कैल पूर्णिया**

सहायक निर्वाचक निबंधन पदाधिकारी एवं कोसी स्नातक निर्वाचन क्षेत्र के जिला पदाधिकारी पूर्णिया अंशुल कुमार ने सभी मान्यता प्राप्त राजनैतिक दलों के प्रतिनिधियों के साथ बैठक आयोजित की। बैठक का मुख्य उद्देश्य आगामी प्रक्रिया पर चर्चा करना था। बैठक में उपस्थित प्रतिनिधियों को बताया गया कि दिनांक 30 सितंबर 2025 को ERO, कोसी स्नातक निर्वाचन क्षेत्र cum आयुक्त, पूर्णिया प्रमंडल, पूर्णिया द्वारा निर्वाचक नामावली से संबंधित Public Notice प्रकाशित किया गया है। इसके तहत सभी योग्य नागरिकों से ऑफलाइन एवं



ऑनलाइन माध्यम से प्रपत्र 18 के माध्यम से आवेदन आमंत्रित किए जा रहे हैं। प्रतिभागियों को यह भी सूचित किया गया कि नामावली में सुधार, संशोधन और नए नामांकन के लिए आवेदन करने की अंतिम तिथि 06 नवंबर 2025 है। सभी राजनीतिक दलों को यह अवसर दिया गया कि वे अपने प्रतिनिधियों के माध्यम से आवेदन की प्रक्रिया पर नजर रख सकें और सुनिश्चित करें कि योग्य उम्मीदवारों का नामावली में सम्मिलित किया जाए। जिला पदाधिकारी ने बैठक में सभी प्रतिनिधियों से सहयोग की अपील करते हुए कहा कि निर्वाचक नामावली की सही और समय पर तैयारी लोकतंत्र की मजबूती के लिए आवश्यक है। उन्होंने सभी मतदाताओं को आवेदन करने एवं अपनी जानकारी अद्यतन करने के लिए प्रेरित किया। बैठक में इस बात पर भी जोर दिया गया कि ई-नामावली प्रक्रिया पारदर्शी और सभी के लिए सुगम हो, ताकि किसी भी प्रकार की ग़ुटि या बाधा न आए।

## बायसी में मतदाता जागरूकता कार्यक्रम का आयोजन, सत प्रतिशत मतदान का दिया संदेश

**न्यूज स्कैल पूर्णिया**

बिहार विधानसभा आम निर्वाचन 2025 को लेकर बायसी प्रखंड अंतर्गत श्रीपुर मल्लाह टोली पंचायत, छोटी चोंच ग्राम में बुधवार को मतदाता जागरूकता कार्यक्रम का आयोजन किया गया। यह कार्यक्रम पृथ्वी CLF अंतर्गत चांदनी ग्राम संगठन

द्वारा आयोजित किया गया, जिसमें डीपीएम जीविका के मार्गदर्शन में स्वीप गतिविधियों को सफलतापूर्वक संचालित किया गया। कार्यक्रम में उपस्थित लोगों को मतदान के महत्व और प्रत्येक नागरिक की जिम्मेदारी के बारे में विस्तार से जानकारी दी गई। ग्रामीणों को यह समझाया गया कि लोकतंत्र की ताकत



उनके वोट में निहित है और 11 नवंबर 2025 को अपने मतदान केंद्रों पर जाकर

शत-प्रतिशत मतदान करना प्रत्येक नागरिक का दायित्व है। कार्यक्रम में शपथ ग्रहण एवं रैली का आयोजन भी किया गया, जिसमें बड़ी संख्या में ग्रामीणों ने भाग लिया। रैली के दौरान मतदाता जागरूकता के संदेश को जोर-शोर से फैलाया गया। डीपीएम जीविका ने कहा कि मतदान केवल एक अधिकार नहीं, बल्कि

लोकतंत्र को मजबूत करने का एक महत्वपूर्ण माध्यम है। इस मौके पर नागरिकों को जागरूक किया गया कि अपने वोट का प्रयोग न केवल अपने भविष्य के निर्णय में बल्कि समाज और राज्य के विकास में भी अहम भूमिका निभाता है। कार्यक्रम का उद्देश्य ग्रामीण स्तर पर चुनावी प्रक्रिया में सहभागिता बढ़ाना और

मतदाता शिक्षा को सुनिश्चित करना था। जिला निर्वाचन पदाधिकारी सह जिला पदाधिकारी अंशुल कुमार, के दिशा-निर्देश एवं मार्गदर्शन में आयोजित इस कार्यक्रम ने ग्रामीणों में मतदान के प्रति जागरूकता और उत्साह पैदा किया।

## पूर्णिया में एनडीए प्रत्यासी विधायक विजय खेमका ने किया सघन जनसंपर्क,

**न्यूज स्कैल पूर्णिया**

62-पूर्णिया विधानसभा क्षेत्र के विधायक एवं एनडीए (भाजपा) प्रत्याशी विजय कुमार खेमका ने जिले के ग्रामीण एवं शहरी क्षेत्रों में सघन जनसंपर्क किया। इस दौरान वे भोगा करियात पंचायत के भटगामा, गौरा अंदेली हाट, रानीपतरा दीवानगंज, बार लाईब्रेरी, रामबाग और खुश्कीबाग पहुंचे। जनसंपर्क के दौरान उन्होंने क्षेत्रवासियों से बातचीत कर उनकी समस्याओं और सुझावों को जाना। विधायक ने कहा कि वर्तमान सरकार द्वारा राशन, 125 यूनिट बिजली, पेंशन, छात्रों के लिए प्रोत्साहन राशि जैसी सुविधाएँ उपलब्ध कराई जा रही हैं। उन्होंने बताया कि



सड़कों का जाल विकसित किया जा रहा है और लोगों को स्वास्थ्य व शिक्षा की बेहतर सुविधाएँ मिल रही हैं। विधायक ने बताया कि पूर्णिया में मेडिकल, इंजीनियरिंग और कृषि कॉलेज जैसी उच्च शिक्षा संस्थाएँ स्थापित की गई हैं और दिल्ली, अहमदाबाद, कोलकाता तथा हैदराबाद के लिए हवाई सेवाएँ भी शुरू हो चुकी हैं, जो क्षेत्र के विकास के लिए अहम हैं। जनसंपर्क कार्यक्रम में विधायक के साथ अवधेश साह, प्रदीप चौहान, मनोज गोस्वामी, ज्योतिश ठाकुर, रुपेश कुमार, राजेश चौरसिया, मनोज सिंह, गजेन्द्र नवल, मनोरंजन कुमार, पवन सहनी, संजय मिश्रा, अमित कुमार, शंभू मंडल और विजय पाल सहित बड़ी संख्या में स्थानीय नागरिक और कार्यकर्ता मौजूद रहे। इस दौरान जनता ने क्षेत्रीय विकास पर चर्चा की और अपने सुझावों एवं अपेक्षाओं को साझा किया।

## बिहार विधानसभा चुनाव 2025 : पूर्णिया में जिला स्तरीय स्टैंडिंग कमेटी की बैठक संपन्न

**न्यूज स्कैल पूर्णिया**

बिहार विधानसभा आम निर्वाचन 2025 के दृष्टिगत पूर्णिया जिले में जिला स्तरीय स्टैंडिंग कमेटी की बैठक का आयोजन महानंदा सभागार में किया गया। बैठक की अध्यक्षता अंशुल कुमार जिला निर्वाचन पदाधिकारी सह जिला पदाधिकारी ने की। इस महत्वपूर्ण बैठक में सभी मान्यता प्राप्त राजनीतिक दलों के प्रतिनिधियों के साथ-साथ गैर राजनीतिक संगठनों के प्रतिनिधियों ने भाग लिया। बैठक का मुख्य उद्देश्य आगामी विधानसभा चुनाव के दौरान सभी राजनीतिक दलों और उम्मीदवारों द्वारा भारत निर्वाचन आयोग द्वारा जारी दिशा-निर्देशों एवं आदर्श आचार संहिता



का पूर्णतः पालन सुनिश्चित करना था। जिला निर्वाचन पदाधिकारी ने बैठक में उपस्थित प्रतिनिधियों को विस्तारपूर्वक अवगत कराया कि आदर्श आचार संहिता का पालन चुनाव प्रक्रिया की निष्पक्षता और पारदर्शिता के लिए अत्यंत आवश्यक है। उन्होंने सभी दलों को स्पष्ट निर्देश दिए कि चुनाव प्रचार, जनसंपर्क और अन्य संबंधित गतिविधियों के दौरान किसी भी प्रकार के अनुचित

व्यवहार या कानून-उल्लंघन की अनुमति नहीं दी जाएगी। **बैठक के दौरान उपस्थित** प्रतिनिधियों ने भी अपने-अपने दलों के दृष्टिकोण और चुनाव से संबंधित सुझाव साझा किए। जिला निर्वाचन पदाधिकारी ने इसे स्वागत योग्य बताते हुए सभी को सहयोग और समन्वय के लिए प्रेरित किया। **जिला स्तरीय बैठक का आयोजन:** पूर्णिया में बिहार विधानसभा चुनाव 2025 को ध्यान में रखते

हुए जिला स्तरीय स्टैंडिंग कमेटी की बैठक महानंदा सभागार में आयोजित की गई, जिसकी अध्यक्षता जिला निर्वाचन पदाधिकारी अंशुल कुमार ने की। **आदर्श आचार संहिता का पालन:** सभी राजनीतिक दलों और गैर राजनीतिक संगठनों के प्रतिनिधियों को भारत निर्वाचन आयोग के दिशा-निर्देशों और आदर्श आचार संहिता का 100% पालन करने के निर्देश दिए गए।

# निर्वाचन तैयारियों की समीक्षा : डीएम अंशुल कुमार ने किया जिला नियंत्रण कक्ष का औचक निरीक्षण

## न्यूज स्केल पूर्णिया

बिहार विधानसभा आम निर्वाचन 2025 को लेकर जिले में प्रशासनिक तैयारियों को पुख्ता बनाने के उद्देश्य से जिला निर्वाचन पदाधिकारी सह जिला पदाधिकारी पूर्णिया अंशुल कुमार ने बुधवार को समाहरणालय स्थित एकीकृत कमान एवं जिला नियंत्रण केंद्र का औचक निरीक्षण किया। इस दौरान उन्होंने जिला हेल्पलाइन सह नियंत्रण कक्ष, शिकायत निवारण केंद्र, वोटर हेल्पलाइन और मीडिया सर्टिफिकेशन एंड मॉनिटरिंग कमेटी (एमसीएमसी) कोषांगों की कार्यप्रणाली का विस्तृत अवलोकन किया।

**डीएम ने त्वरित कार्रवाई के रिकॉर्ड की समीक्षा की**

जिला नियंत्रण कक्ष के दुरभाषा नंबर 06454-241555, 243000 और 242310 हैं, जो 24x7 जनता की सेवा में कार्यरत हैं। निरीक्षण के क्रम में जिला निर्वाचन पदाधिकारी ने निर्वाचन से संबंधित विभिन्न



प्रकार की शिकायतों के पंजी, उनकी निस्तारण स्थिति और त्वरित कार्रवाई के रिकॉर्ड की समीक्षा की।

**सोशल मीडिया प्लेटफॉर्म, इंटरनेट, मीडिया पोस्ट पर सतत निगरानी का दिया निर्देश**

जिला पदाधिकारी ने अधिकारियों को निर्देश दिया कि आदर्श आचार संहिता के पालन में किसी प्रकार

की लापरवाही बर्दाश्त नहीं की जाएगी। उन्होंने कहा कि सोशल मीडिया प्लेटफॉर्म, इंटरनेट, मीडिया पोस्ट और इलेक्ट्रॉनिक माध्यमों पर प्रसारित सभी चुनावी सामग्रियों की लगातार सतत निगरानी की जाए। किसी भी प्रकार की भ्रामक, अनुचित या आचार संहिता उल्लंघन करने वाली पोस्ट की तुरंत रिपोर्ट की जाए और

आवश्यक कार्रवाई सुनिश्चित की जाए।

**शिकायतों और सूचनाओं पर त्वरित एवं प्रभावी कार्रवाई का निर्देश**

उन्होंने यह भी निर्देश दिया कि नियंत्रण कक्ष में प्राप्त शिकायतों और सूचनाओं पर त्वरित एवं प्रभावी कार्रवाई की जाए ताकि जनता का विश्वास निर्वाचन प्रक्रिया में और मजबूत हो।

» डीएम अंशुल कुमार ने समाहरणालय स्थित नियंत्रण केंद्र का औचक निरीक्षण कर निर्वाचन तैयारियों की समीक्षा की

» सोशल मीडिया और इलेक्ट्रॉनिक माध्यमों पर चुनावी गतिविधियों की सतत निगरानी के निर्देश दिए गए

» शिकायतों पर त्वरित कार्रवाई और पारदर्शी, निष्पक्ष चुनाव सुनिश्चित करने पर जोर दिया गया।

जिला निर्वाचन पदाधिकारी ने अधिकारियों से कहा कि आम मतदाताओं को सुलभ जानकारी और सहायता प्रदान करने में किसी प्रकार की कोताही नहीं होनी चाहिए। उन्होंने कहा कि पारदर्शिता, निष्पक्षता और त्वरित प्रतिक्रिया ही सुचारु एवं शांतिपूर्ण निर्वाचन की कुंजी है। निरीक्षण के दौरान संबंधित विभागों के अधिकारी उपस्थित थे।

## साईबर ठगी से सावधान : पूर्णिया पुलिस ने जारी की चेतावनी, एससीआरबी पोर्टल से ठगी की नई तरीक़ीब का खुलासा

### न्यूज स्केल पूर्णिया

**“सतर्क रहें, सुरक्षित रहें — साईबर ठगों से सावधान रहें।”**

पूर्णिया पुलिस ने एक महत्वपूर्ण प्रेस विज्ञप्ति जारी करते हुए आम जनता को साईबर ठगों की नई चाल से सतर्क रहने की अपील की है। पुलिस के अनुसार कुछ साईबर अपराधी एससीआरबी (State Crime Record Bureau) पोर्टल से प्राथमिकी (FIR) का ब्योरा प्राप्त कर संबंधित वादी से संपर्क कर रहे हैं। ये ठग पुलिस अधिकारी या जांचकर्ता बनकर फोन करते हैं और विभिन्न बहानों से रुपए की मांग करते हैं। पूर्णिया पुलिस ने स्पष्ट किया है कि पुलिस या किसी भी सरकारी एजेंसी द्वारा फोन पर कभी भी रुपए की मांग नहीं की जाती। ऐसे



किसी भी कॉल पर भरोसा न करें और किसी भी परिस्थिति में पैसे न भेजें। यदि किसी को इस तरह का फोन प्राप्त होता है, तो तुरंत राष्ट्रीय साईबर अपराध हेल्पलाइन नंबर 1930 पर शिकायत दर्ज कराएं। इसके अलावा, अपने नजदीकी थाना को भी सूचना दें ताकि आगे की कार्रवाई को जा सके। पुलिस ने आम नागरिकों से अपील

की है कि वे साईबर सुरक्षा को लेकर जागरूक रहें और किसी भी अज्ञात कॉल या संदेश में मांगी गई निजी जानकारी या बैंक डिटेल साझा न करें। पूर्णिया पुलिस ने भरोसा दिलाया है कि वे जनता की सुरक्षा और सेवा के लिए सदैव तत्पर हैं।

# लोकतंत्र का उत्सव : काझा पंचायत में मतदाताओं ने ली शत-प्रतिशत मतदान

## न्यूज स्केल पूर्णिया

बिहार विधानसभा आम निर्वाचन 2025 के निमित्त जिला निर्वाचन पदाधिकारी-सह-जिला पदाधिकारी पूर्णिया अंशुल कुमार के दिशा-निर्देशन एवं मार्गदर्शन में जिलेभर में स्वीप (SVEEP) गतिविधियों के तहत मतदाता जागरूकता के विविध कार्यक्रम निरंतर आयोजित किए जा रहे हैं। इसी क्रम में बुधवार को डीपीएम जीविका के नेतृत्व में के0 नगर प्रखंड के काझा पंचायत, काझा ग्राम स्थित बूथ संख्या 298 पर ज्योति CLF



अंतर्गत प्रगति ग्राम संगठन द्वारा मतदान जागरूकता शपथ कार्यक्रम एवं रैली का आयोजन किया गया। कार्यक्रम के दौरान जीविका दीदियों एवं स्थानीय ग्रामीणों ने मतदान के महत्व और जिम्मेदारी के प्रति जागरूकता

का संदेश दिया। उपस्थित सभी मतदाताओं ने शपथ ली कि वे आगामी 11 नवंबर 2025 को अपने निर्धारित मतदान केंद्र पर पहुंचकर शत-प्रतिशत मतदान करेंगे और लोकतंत्र को सशक्त बनाने में अपनी भागीदारी निभाएंगे।

**1- रैली के माध्यम से “हर वोट जरूरी है”, “पहले मतदान, फिर जलपान” जैसे नारों के जरिए लोगों को मतदान के महत्व से अवगत कराया गया।**

**2- इस अवसर पर जीविका समूह की महिलाओं, पंचायत प्रतिनिधियों एवं स्थानीय नागरिकों की सक्रिय भागीदारी रही।**

**3- जिला प्रशासन ने सभी नागरिकों से अपील की है कि वे लोकतंत्र के इस पर्व में शामिल होकर अपने मताधिकार का प्रयोग अवश्य करें।**

# कसबा में बदलती सियासत की तस्वीर — बैलगाड़ी से लेकर “उड़ान खटोला युग” तक

## न्यूज स्केल कसबा

समय के साथ राजनीति का अंदाज़ भी बदलता गया है। कभी गांव-गांव घूमकर पैदल, साइकिल या बैलगाड़ी से प्रचार करने वाले प्रत्याशी अब आधुनिक संसाधनों का उपयोग करते हुए प्रचार अभियान चला रहे हैं। जहां पहले नेता खेत की मेंड़ पर बैठकर जनता से संवाद करते थे, वहीं अब मंचों और हेलीकॉप्टर यात्राओं के जरिए जनसंपर्क का दायरा बढ़ाया जा रहा है। चार दशक पहले तक कसबा विधानसभा क्षेत्र के गांवों में चुनाव प्रचार का अर्थ था



— धूल भरी गलियों में आम जनता से मुलाकात, सादगी से भरा जनसंपर्क और “भैया, वोट दीजिए” जैसी आत्मीय पुकार। उस दौर में चुनाव प्रचार सेवा और संवाद पर आधारित था। लेकिन समय के साथ तकनीक और परिवहन साधनों ने

राजनीति के रंग-रूप को भी बदला है। अब प्रचार के नए साधन और आधुनिक संसाधन चुनावी रणनीति का अहम हिस्सा बन चुके हैं। स्थानीय स्तर पर भी उम्मीदवार अब हेलीकॉप्टर, वाहन रैलियों और डिजिटल माध्यमों से जनता तक पहुंचने की कोशिश कर

रहे हैं। इसे लेकर जब न्यूज़ स्केल के रिपोर्टर ने जनता से बातचीत की, इस दौरान कसबा के कुशहा चौक पर बैठे एक बुजुर्ग नागरिक ने कहा — “पहले नेता हमारे बीच बैठते थे, अब आसमान से उतरते हैं।” यह बयान बदलाव की उस तस्वीर को बयान करता है जो ज़मीन से आसमान तक की यात्रा को दिखाती है। बहरहाल अब राजनीति सिर्फ गांव की गलियों तक सीमित नहीं रही, बल्कि तकनीक के सहारे आसमान से भी संदेश देने लगी है। इसे ही लोग स्थानीय स्तर पर “उड़ान खटोला युग” का आगाज़ कह रहे हैं।

# विधायक विजय खेमका ने अधिवक्ताओं से की मुलाकात, क्षेत्रीय विकास को लेकर साझा किए विचार

## न्यूज स्केल कसबा

विधायक विजय खेमका ने बुधवार को पूर्णिया जिला पुस्तकालय में अधिवक्ताओं और टाइपिस्ट समुदाय के सदस्यों से मुलाकात कर क्षेत्र के विकास और जनहित से जुड़े मुद्दों पर विचार-विमर्श किया। इस दौरान उन्होंने अधिवक्ताओं से क्षेत्र में न्यायिक व्यवस्था, अधिवक्ताओं की सुविधाओं तथा पुस्तकालय के संसाधनों को सुदृढ़ बनाने को लेकर सुझाव प्राप्त किए। साथ ही उन्होंने समर्थन की अपील भी की! विधायक खेमका ने कहा कि जनता की सेवा और विकास कार्यों



को गति देना उनका प्राथमिक उद्देश्य है। उन्होंने कहा, “पूर्णिया को आत्मनिर्भर और प्रगतिशील

बनाने की दिशा में सभी वर्गों की सहभागिता आवश्यक है।” इसके बाद श्री खेमका ने

ईस्ट ब्लॉक के गौरा पंचायत में स्थानीय व्यवसायियों, श्रमिकों और नागरिकों से भी

मुलाकात की। उन्होंने लोगों से क्षेत्र की आवश्यकताओं और जनसमस्याओं पर विस्तृत चर्चा की तथा उनके समाधान के लिए संबंधित विभागों से समन्वय स्थापित करने का आश्वासन दिया। इस जन सम्पर्क अभियान के तहत मुलाकात कार्यक्रम में अधिवक्ता दिलीप कुमार दीपक, विकास झा, मनोज सिन्हा, हार्दिक सुनील सिंह, पंकज कुमार गुप्ता, विजेन्द्र चौधरी, जयप्रकाश सिंह ठाकुर और धनंजय झा सहित बड़ी संख्या में अधिवक्ता एवं नागरिक उपस्थित रहे।

# पूर्णिया में दिखने लगा चक्रवाती तूफान मोंथा का असर, सुबह से छाए बादल, बूँदाबांदी से मौसम हुआ सुहाना

## न्यूज स्केल पूर्णिया

छठ महापर्व के समापन के साथ ही पूर्णिया में मौसम का मिजाज बदल गया है। बुधवार की सुबह से ही आसमान पर बादल छाए रहे और हल्की धुंध छाई रही। दोपहर के समय शहर के विभिन्न हिस्सों में हल्की बूँदाबांदी हुई, जिससे मौसम में ठंडक घुल गई और लोगों ने हल्की सर्दी का अहसास किया। मौसम विभाग के अनुसार यह बदलाव बंगाल की खाड़ी में बने चक्रवाती तूफान "मोंथा" के प्रभाव के कारण देखा जा रहा है। चक्रवात इस समय उत्तर-पश्चिम दिशा में बढ़ रहा है, जिसके चलते बिहार के पूर्वी और मध्य हिस्सों में 29



से 31 अक्टूबर के बीच हल्की से मध्यम वर्षा की संभावना जताई गई है। वहीं कुछ स्थानों पर भारी बारिश की चेतावनी भी दी गई है। भारतीय मौसम विज्ञान विभाग (आईएमडी) की रिपोर्ट के मुताबिक, जमुई, बांका, मुंगेर,

भागलपुर, कटिहार, गया, पश्चिमी और पूर्वी चंपारण जैसे जिलों में गरज-चमक के साथ 30 से 40 किलोमीटर प्रति घंटे की रफ्तार से हवाएं चल सकती हैं। इसके अलावा, अधिकतम तापमान में तीन से चार डिग्री की

गिरावट आने की संभावना है, जिससे ठंडक और बढ़ जाएगी। पूर्णिया में फिलहाल मौसम आंशिक रूप से बदला हुआ है। सुबह से शाम तक हल्की हवा चलती रही, लेकिन भारी बारिश के संकेत नहीं मिले हैं। मौसम

विभाग का कहना है कि अगले 24 घंटों में भी जिले में हल्की बूँदाबांदी जारी रह सकती है। छठ महापर्व की समाप्ति के ठीक बाद मौसम में यह बदलाव यात्रियों और बाहर निकले लोगों के लिए थोड़ी चुनौती पैदा कर सकता है। हालांकि, मौसम के इस रूप ने त्योहारों की थकान के बीच लोगों को ठंडे और सुकून भर माहौल का एहसास भी कराया है। मौसम वैज्ञानिकों का कहना है कि फिलहाल पूर्णिया पर मोंथा का आंशिक प्रभाव है, लेकिन हवा की दिशा और चक्रवात की गति को देखते हुए आने वाले दो दिनों तक मौसम में उतार-चढ़ाव बना रहेगा। प्रशासन ने भी लोगों से अनावश्यक यात्रा से बचने और सतर्क रहने की अपील की है।

## न्यूज स्केल कसबा

बिहार विधानसभा आम निर्वाचन 2025 की तैयारी के बीच पूर्णिया जिले में पुलिस ने नशा तस्करी के खिलाफ महत्वपूर्ण कार्रवाई की है। 28 अक्टूबर 2025 को के0 हाट थाना के द्वारा वाहन जांच के दौरान कुल 18.55 ग्राम स्मैक, एक मोबाइल फोन और ₹2,000 नकद जब्त किया गया। इस कार्रवाई में हेमंत कुमार यादव (31), पिता विजय यादव, निवासी बाघमारा, वार्ड नंबर 07, थाना के0 नगर, जिला पूर्णिया को गिरफ्तार किया गया। पुलिस ने बताया कि अन्य अभियुक्तों की गिरफ्तारी के लिए



छापामारी और खोज अभियान जारी है। यह कार्रवाई विधानसभा चुनाव के दौरान कानून-व्यवस्था बनाए रखने और नशा तस्करी जैसी अवैध गतिविधियों को रोकने के उद्देश्य से की गई है। थाना प्रभारी ने बताया कि जनता से अपील है कि संदिग्ध गतिविधियों की सूचना तुरंत पुलिस को दें, ताकि चुनाव शांतिपूर्ण और सुरक्षित ढंग से संपन्न हो सके। हेमंत कुमार

यादव की गिरफ्तारी नशा तस्करी पर पुलिस की सख्त निगरानी और चुनाव सुरक्षा तैयारियों का संकेत है। पुलिस का कहना है कि आगामी दिनों में और भी अभियानों की संभावना है और अपराधियों को बख्शा नहीं जाएगा। इस कार्रवाई से यह संदेश गया कि पूर्णिया जिले में चुनाव से पहले कानून का राज कायम रखने के लिए पुलिस पूरी तरह सतर्क है।

# निर्वाचन तैयारी की मजबूत कड़ी — मतदान दल अधिकारियों का उन्मुखीकरण कार्यक्रम संपन्न

बुधवार को प्रेक्षागृह सह आर्ट गैलरी, पूर्णिया में एकदिवसीय उन्मुखीकरण (ओरिएंटेशन) कार्यक्रम का आयोजन किया गया

## न्यूज स्केल पूर्णिया

बिहार विधानसभा आम निर्वाचन 2025 के सफल संचालन को लेकर पूर्णिया में जिला निर्वाचन पदाधिकारी सह जिला पदाधिकारी अंशुल कुमार के निर्देशानुसार बुधवार को प्रेक्षागृह सह आर्ट गैलरी, पूर्णिया में एकदिवसीय उन्मुखीकरण (ओरिएंटेशन) कार्यक्रम का आयोजन किया गया।

इस कार्यक्रम में मतदान दल अधिकारी, होम वोटिंग टीम, वोटर फैसिलिटेशन सेंटर के पदाधिकारी, मास्टर ट्रेनर एवं संबंधित कर्मियों ने भाग लिया। निर्वाचन प्रक्रिया को सुचारू रूप से संपन्न कराने हेतु इस प्रशिक्षण में अधिकारियों को विस्तृत दिशा-निर्देश एवं व्यावहारिक जानकारी दी गई।

**चार केंद्रों पर होगा द्वितीय चरण का प्रशिक्षण**  
कार्यक्रम के दौरान बताया गया कि 30 अक्टूबर से 1 नवंबर 2025 तक चार प्रमुख प्रशिक्षण केंद्रों पर द्वितीय चरण का प्रशिक्षण



आयोजित किया जाएगा। ये केंद्र हैं —  
**डॉन बॉस्को स्कूल, पूर्णिया**  
**बिजेंद्र पब्लिक स्कूल, पूर्णिया**  
**सेंट पीटर हिंदी मीडियम स्कूल, पूर्णिया**  
**माउंट जॉन स्कूल, मधुबनी (पूर्णिया)**  
इन प्रशिक्षण केंद्रों पर चुनाव में नियुक्त कर्मियों को पोस्टर एवं बैनर के माध्यम से मतदान प्रक्रिया का प्रदर्शन कर प्रशिक्षण दिया जाएगा।  
**सभी विधानसभा क्षेत्रों में होम वोटिंग की तैयारी**  
उन्मुखीकरण कार्यशाला में बताया गया कि पूर्णिया जिले के

सातों विधानसभा क्षेत्रों में नियुक्त सहायक निर्वाचित पदाधिकारी एवं निर्वाचित पदाधिकारी अपने-अपने क्षेत्रों में होम वोटिंग प्रक्रिया का संचालन करेंगे, जिससे दिव्यांग एवं वरिष्ठ नागरिक मतदाताओं को घर से मतदान की सुविधा उपलब्ध हो सके।  
**होम वोटिंग प्रपत्रों की विस्तृत जानकारी दी गई**  
कार्यक्रम के दौरान उप विकास आयुक्त एवं प्रशिक्षण कोषांग के वरीय पदाधिकारी अंजन कुमार ने उपस्थित मतदान अधिकारियों को होम वोटिंग से संबंधित प्रपत्र — 13A, 13B, 13C एवं 13D के उपयोग, प्रक्रिया एवं सावधानियों

के बारे में विस्तृत जानकारी दी। उन्होंने अधिकारियों से कहा कि प्रत्येक प्रपत्र का सही एवं पारदर्शी उपयोग निर्वाचन की निष्पक्षता का महत्वपूर्ण आधार है।  
**प्रशिक्षण केंद्रों की तैयारी का निरीक्षण भी किया गया**  
उन्मुखीकरण कार्यक्रम के दौरान विभिन्न प्रशिक्षण केंद्रों पर की गई तैयारियों का अवलोकन भी किया गया। प्रशिक्षण की व्यवस्था, उपकरणों की उपलब्धता एवं मतदाता जागरूकता सामग्री की स्थिति की समीक्षा की गई।  
**कार्यक्रम में उपस्थित अधिकारीगण**  
इस अवसर पर प्रशिक्षण कोषांग के नोडल पदाधिकारी श्री अमरेंद्र कुमार सिन्हा, पोस्टल बैलेट कोषांग के नोडल पदाधिकारी श्री रवि शंकर झा, प्रशिक्षण पोषण के पदाधिकारी डॉ. जयशंकर प्रसाद, श्री कौशल कुमार, श्री शशि चंदन चौधरी, मुख्य प्रशिक्षक श्री मोल झा सहित अन्य संबंधित अधिकारी उपस्थित रहे।

## पूर्णिया प्रमंडल में तैयारियों की समीक्षा, कानून व्यवस्था और मतदान बढ़ाने पर जोर

### न्यूज स्केल पूर्णिया

**आयुक्त राजेश कुमार ने सभी जिलों को विधि व्यवस्था सुनिश्चित करने,स्वीप गतिविधियों के जरिए मतदान प्रतिशत बढ़ाने पर दिए जोर**

बिबिहार विधानसभा आम निर्वाचन 2025 को लेकर पूर्णिया प्रमंडल में तैयारियों की समीक्षा बैठक प्रमंडलीय आयुक्त राजेश कुमार की अध्यक्षता में आयोजित की गई। इस बैठक में पुलिस उपमहानिरीक्षक, जिला निर्वाचन पदाधिकारी-सह-जिला पदाधिकारी एवं पुलिस अधीक्षक पूर्णिया, अररिया, किशनगंज और कटिहार के अधिकारी उपस्थित रहे। बैठक में प्रमंडलीय आयुक्त ने



सभी जिलों द्वारा की गई चुनावी तैयारियों का विस्तृत अवलोकन किया। उन्होंने विधि व्यवस्था, मतदान प्रतिशत बढ़ाने की रणनीति, आदर्श आचार संहिता का पालन और चुनाव से संबंधित अन्य तैयारियों की समीक्षा की। आयुक्त राजेश कुमार ने अधिकारियों को स्पष्ट निर्देश दिए कि कानून व्यवस्था को सख्ती से सुनिश्चित किया जाए और आदर्श आचार संहिता का पालन हर स्तर पर

किया जाए। मतदान प्रतिशत बढ़ाने के लिए स्वीप गतिविधियों के तहत प्रभावी कार्यक्रम आयोजित करने पर भी जोर दिया गया। उन्होंने कहा कि जागरूकता अभियानों, समुदाय सहभागिता और समन्वित प्रयासों के माध्यम से मतदाता जागरूकता बढ़ाई जाए और निर्वाचन प्रक्रिया में अधिकतम लोगों की भागीदारी सुनिश्चित की जाए। प्रमंडलीय आयुक्त ने बैठक में

यह भी कहा कि सभी तैयारियों का समयबद्ध और संगठित क्रियान्वयन सुनिश्चित किया जाए। बैठक में अधिकारियों ने अपने-अपने जिलों की तैयारियों की जानकारी दी और आवश्यक कदमों पर चर्चा की, यह समीक्षा बैठक यह सुनिश्चित करने के उद्देश्य से आयोजित की गई कि बिहार विधानसभा आम निर्वाचन 2025 शांतिपूर्ण, निष्पक्ष और व्यवस्थित ढंग से संपन्न हो।

## बिठैली धनपत में दो दिवसीय छठ पूजा मेला का भव्य आगाज

### न्यूज स्केल, बड़हरा कोठी

बड़हरा कोठी प्रखंड के बिठैली धनपत स्थित छठ माता मंदिर परिसर में छठ पूजा मेला समिति के तत्वावधान में दो दिवसीय भव्य मेला का शुभारंभ किया गया। मेला का उद्घाटन समिति के अध्यक्ष नीतीश झा ने फीता काटकर किया। उद्घाटन समारोह को संबोधित करते हुए अध्यक्ष नीतीश झा ने कहा कि बिठैली स्थित छठ माता मंदिर का इतिहास गौरवशाली रहा है, यहाँ पूजा ही प्रधान है। उन्होंने कहा कि ऐसे आयोजनों से समाज में आपसी भाईचारा और सौहार्द की भावना मजबूत होती है। उन्होंने मेला आयोजन में सहयोग के लिए समिति सदस्यों व ग्रामीणों के प्रति आभार व्यक्त करते हुए भविष्य में भी इसी तरह सहयोग बनाये रखने की अपील की।



**संगीत और नृत्य की रंगारंग प्रस्तुतियाँ**  
उद्घाटन के बाद एस कुमार म्यूजिकल शो के बैनर तले रंगारंग सांस्कृतिक कार्यक्रम का आयोजन किया गया। इस अवसर पर प्रसिद्ध गायक एस कुमार, आरोही झा, तान्या राज सहित कई कलाकारों ने एक से बढ़कर एक प्रस्तुति दी। उनकी शानदार गायकी और नृत्य प्रस्तुति ने दर्शकों को देर रात तक बांधे रखा। कार्यक्रम का संचालन मनमीत मिश्रा ने किया।  
**सुरक्षा व्यवस्था और सहयोग सराहनीय**

मेला परिसर में शांति व सुरक्षा व्यवस्था के लिए स्वयंसेवक पूरी तरह मुस्तैद दिखे। मेला और सांस्कृतिक कार्यक्रम की सफलता में समिति के उपाध्यक्ष वकील मंडल, सचिव सूर्य कुमार मंडल, कोषाध्यक्ष घनश्याम कुमार के साथ-साथ बिदेश्वरी मंडल, देव पासवान, आशीष झा, अमन राज, चंदन मिश्रा, गुलशन मंडल, मनोज मंडल, खिखर मंडल, रामानंद मंडल, कौशल झा, उमेश मंडल, फुलेश्वर मंडल, निरंजन कुमार मंडल, श्याम मंडल, अजित कुमार सहित अन्य ग्रामीणों का योगदान सराहनीय रहा।

## झारखंड के पूर्व मुख्यमंत्री बाबूलाल मरांडी ने बिशनपुर में जनसभा की, एनडीए उम्मीदवार लेसी सिंह के समर्थन में की अपील

### न्यूज स्केल धमदाहा

बिशनपुर पंचायत के सौरकाही मैदान में बुधवार को आयोजित जनसभा में झारखंड भाजपा प्रदेश अध्यक्ष एवं पूर्व मुख्यमंत्री बाबूलाल मरांडी ने बिहार सरकार की मंत्री एवं एनडीए प्रत्याशी लेसी सिंह के समर्थन में जनसमूह को संबोधित किया। मरांडी ने आदिवासी समाज के लोगों को हिंदी और संथाली दोनों भाषाओं में संबोधित करते हुए कहा कि वे झारखंड से बिहार आए हैं ताकि लोगों से सहयोग और समर्थन की अपील कर सकें। उन्होंने कहा



कि आदिवासी समाज ने हमेशा भाजपा और एनडीए गठबंधन पर विश्वास जताया है और इस बार भी वे निराश नहीं करेंगे। उन्होंने कहा कि पिछले तीन दशकों में बिहार ने विकास के क्षेत्र में बड़ी प्रगति की है। मरांडी ने केंद्र और राज्य सरकारों की विभिन्न योजनाओं

जैसे प्रधानमंत्री किसान सम्मान निधि, आयुष्मान भारत योजना, प्रधानमंत्री गरीब कल्याण योजना, और ग्रामीण सड़कों के निर्माण कार्य का उल्लेख किया। मरांडी ने कहा कि बिहार में शिक्षा, स्वास्थ्य, बिजली और सड़क जैसी सुविधाओं में

उल्लेखनीय सुधार हुआ है तथा रोजगार सृजन की दिशा में भी कार्य हो रहा है। इस अवसर पर मंत्री लेसी सिंह ने भी सभा को संबोधित करते हुए कहा कि उनकी सरकार ने हमेशा आदिवासी समाज के हक और अधिकारों के लिए काम किया है। उन्होंने बताया कि आरक्षण प्रतिशत बढ़ाने और सामाजिक सुरक्षा योजनाओं में विस्तार के लिए लगातार प्रयास किए जा रहे हैं। सभा में बड़ी संख्या में स्थानीय ग्रामीण और आदिवासी समुदाय के लोग उपस्थित थे। कार्यक्रम शांतिपूर्ण वातावरण में संपन्न हुआ।

## विधानसभा चुनाव मतदान दिवस पर श्रमिकों को मिलेगा अवकाश पूर्णिया में उप श्रमायुक्त की अध्यक्षता में हुई बैठक

### न्यूज स्केल पूर्णिया

बिहार विधान सभा आम निर्वाचन, 2025 के मतदान दिवस पर श्रमिकों को सवैतनिक अवकाश दिये जाने संबंधी चुनाव आयोग के आदेश के प्रचार-प्रसार एवं स्वीप गतिविधियों को लेकर बुधवार को उप श्रमायुक्त, पूर्णिया प्रमंडल की अध्यक्षता में एक क्षेत्रीय बैठक आयोजित की गई। बैठक में पूर्णिया प्रमंडल के अंतर्गत श्रमिक संगठनों एवं नियोजक संघों के प्रतिनिधियों के साथ विचार-विमर्श किया गया। इस अवसर पर सहायक



श्रमायुक्त, कटिहार, सभी श्रम अधीक्षक, कारखाना निरीक्षक के प्रतिनिधि एवं श्रम प्रवर्तन पदाधिकारी, पूर्णिया सदर भी उपस्थित रहे। जन प्रतिनिधित्व अधिनियम, 1951 की धारा 135 (ख)

के अंतर्गत मतदान दिवस पर श्रमिकों/कामगारों को सवैतनिक अवकाश देने का प्रावधान है। इस संदर्भ में विभाग ने श्रमिक संगठनों एवं नियोजक संघों के प्रतिनिधियों को निर्देश दिया है कि वे अपने स्तर से इस प्रावधान का व्यापक

प्रचार-प्रसार श्रमिकों के बीच सुनिश्चित करें। बैठक के दौरान यह भी निर्देश दिया गया कि सवैतनिक अवकाश से संबंधित आदेश नियोजकों को उपलब्ध कराते हुए उन्हें प्रतिष्ठान/कारखाना के नोटिस बोर्ड पर चस्पा करने हेतु अनुरोध किया जाए। साथ ही निर्वाचन आयोग द्वारा स्वीकृत एवं मुख्यालय से प्राप्त स्वीप कंटेंट का प्रदर्शन श्रम संसाधन विभाग के जिला कार्यालयों एवं श्रम प्रवर्तन पदाधिकारियों के कार्यालयों में किया जाएगा। जिलों में गठित स्वीप कोषांग का सहयोग इन गतिविधियों में लिया जाएगा।

## हरदा में चार दिवसीय छठ महापर्व हर्षोल्लास के साथ संपन्न, श्रद्धालुओं ने किया सूर्य देव को अर्घ्य

### न्यूज स्केल हरदा

चार दिवसीय महापर्व छठ हर्षोल्लास और उत्साहपूर्ण वातावरण में संपन्न हुआ। इस अवसर पर लोगों ने छठ पूजा का विधिपूर्वक पालन किया। छठ व्रती हरदा के कारी कोसी घाट, लालगंज घाट, हीरा धार घाट और माधोपड़ा घाट में बड़ी संख्या में उपस्थित हुए। श्रद्धालुओं ने अस्ताचलगामी सूर्य और उदयमान भगवान सूर्य को अर्घ्य देकर छठ पूजा संपन्न की। क्षेत्र के विभिन्न घाटों पर रोशनी, सुरक्षा और साफ-सफाई की उत्तम व्यवस्था की गई। मरंगा थानाध्यक्ष रूपक रंजन सिंह के नेतृत्व में दर्जनों घाटों पर पुलिस बल तैनात किया गया। माधोपड़ा घाट पर समाजसेवी बोबी दास और



सत्संग विहार, मरंगा के नगर निगम वार्ड 9 के पार्षद एवं स्थाई समिति सदस्य स्वपन घोष ने अर्घ्य देने के साथ ही साफ-सफाई और रोशनी की व्यवस्था की, जिसे स्थानीय लोगों ने सराहा।

## पूर्णिया के मधुबनी में भाजपा के नए कार्यालय का उद्घाटन

### न्यूज स्केल पूर्णिया

भारतीय जनता पार्टी का नया कार्यालय बुधवार को मधुबनी एवं डीएवी चौक स्थित परिसर में भव्य रूप से उद्घाटित हुआ। उप महापौर पल्लवी गुप्ता ने फीता काटकर कार्यालय का शुभारंभ किया। इस मौके पर बड़ी संख्या में पार्टी कार्यकर्ता, पदाधिकारी और स्थानीय नागरिक मौजूद रहे। उद्घाटन समारोह को संबोधित



करते हुए उप महापौर पल्लवी गुप्ता ने कहा कि भाजपा का

यह नया कार्यालय केवल एक भवन नहीं, बल्कि कार्यकर्ताओं की निष्ठा, समर्पण और जनता के विश्वास का प्रतीक है। उन्होंने कहा, “भाजपा संगठन, सेवा और संकल्प का पर्याय है। चुनाव के इस पावन अवसर पर हम सब ‘सबका साथ, सबका विकास, सबका विश्वास’ के मंत्र के साथ राष्ट्र निर्माण के मार्ग पर आगे बढ़ने का संकल्प लेते हैं।” उन्होंने आगे कहा कि ‘एक

भारत — श्रेष्ठ भारत’ के संकल्प को साकार करने की दिशा में यह नया कार्यालय पार्टी की नई ऊर्जा और जनसेवा के नए अध्याय की शुरुआत है। कार्यक्रम के दौरान जयघोष और उत्साह का माहौल रहा। कार्यकर्ताओं ने कहा कि नए कार्यालय के निर्माण से संगठनात्मक कार्यों में गति आएगी और जनसंपर्क और मजबूत होगा।

न्यूज स्केल सुपौल  **विधानसभा चुनाव : सुपौल में विधानसभा चुनाव को**

महत्व की जानकारी देते हुए कहा कि लोकतंत्र को मजबूत बनाने में प्रत्येक मतदाता की भूमिका अहम है। कार्यक्रम में महिलाओं और युवाओं की सक्रिय भागीदारी रही। अंत में सभी ने संकल्प लिया कि वे स्वयं मतदान करेंगे और दूसरों को भी मतदान के लिए प्रेरित करेंगे।

# मतदाता जागरूकता अभियान के तहत जन संपर्क कार्यक्रम

## न्यूज स्केल सुपौल

बिहार विधानसभा आम निर्वाचन, 2025 जिसकी मतदान तिथि 11 नवम्बर 2025 निर्धारित है, को लेकर सुपौल जिले में मतदाता जागरूकता के लिए व्यापक अभियान चलाया गया। बुधवार, 29 अक्टूबर को जिले के सभी प्रखंडों में स्वीप (SVEEP) कार्यक्रम के तहत विभिन्न गतिविधियों का आयोजन हुआ। जिला स्वीप कोषांग, सुपौल द्वारा जारी दिशा-निर्देशों के अनुरूप मतदाताओं में मतदान के अधिकार और जिम्मेदारी के प्रति जनजागरूकता बढ़ाने के उद्देश्य से कई रचनात्मक पहलें की गईं।

**हर प्रखंड में चला जनसंपर्क अभियान :** सुपौल जिले के बसंतपुर, राधोपुर, छातापुर,



त्रिवेणीगंज, किशनपुर, मरौना, सुपौल, सरायगढ़-भपटियाही, निर्मली, प्रतापगंज एवं पिपरा प्रखंडों में जनसंपर्क अभियान चलाया गया। स्वच्छता पर्यवेक्षकों ने डोर-टू-डोर संपर्क कर मतदाताओं को

मतदान के महत्व से अवगत कराया। साथ ही महादलित टोला भ्रमण, ई-रिक्षा माइकिंग लॉ भी.टी.आर. बूथ विजिट और जनसंवाद कार्यक्रमों के माध्यम से भी लोगों को मतदान के लिए प्रेरित किया गया।

संवाद, स्लोगन लेखन, मेहंदी प्रतियोगिता और घर-घर संपर्क जैसी गतिविधियों के माध्यम से मतदाता जागरूकता को जन-जन तक पहुंचाया। ग्रामीण अंचलों में महिलाओं की सक्रिय भागीदारी से कार्यक्रम को नई ऊर्जा मिली।

**युवाओं और प्रथम मतदाताओं का उत्साह :** ग्रामीण क्षेत्रों में युवाओं और प्रथम मतदाताओं ने मतदाता जागरूकता कार्यक्रमों में उत्साहपूर्वक भाग लिया। कई स्थानों पर वीडियो टेस्टिमोनियल तैयार किए गए जिनमें मतदाताओं ने मतदान को लोकतंत्र का उत्सव बताते हुए सभी से मतदान में भाग लेने की अपील की।

**लोकतंत्र के पर्व को सफल बनाने का संकल्प :** जिला प्रशासन एवं स्वीप कोषांग, सुपौल द्वारा संचालित यह

## व्यय अनुश्रवण कोषांग के तहत धन बल के दुरुपयोग पर अंकुश लगाने का सख्त हिदायत

न्यूज स्केल सुपौल	जिला व्यय अनुश्रवण कोषांग (District Expenditure Monitering Cell) का गठन किया जाता है। इस कोषांग के नोडल पदाधिकारी संजय कुमार राज्य कर संयुक्त आयुक्त (मोबाईल -8544401277) हैं। सरल एवं सुगमतापूर्वक क्रियान्वित करने के लिए कोषांग के अन्तर्गत विभिन्न टीमों का गठन किया गया जो निम्नवत् है-	(4) SST 16X3-48 (5) VST-12 (6) VVT-05 (7) Call Centre-01 (i) कोषांग के अन्तर्गत विभिन्न टीमों को प्रशिक्षण दिया जा चुका है। (ii) FST एवं SST को C-Vigil तथा ESMS Onboard किया जा चुका है।
विधानसभा आम निर्वाचन चुनाव के सफल, स्वच्छ, एवं शांतिपूर्ण संचालन को देखते हुए राजनीतिक पार्टी/अभ्यर्थियों द्वारा धन-बल के दुरुपयोग पर अंकुश लगाने तथा निर्वाचन अभियान के दौरान उनके द्वारा किये जा रहे व्यय का अनुश्रवण करने के लिए कोषांग के अन्तर्गत विभिन्न टीमों का गठन प्राप्त निदेश Compendiun of Instruction on Election Expenditure Monitering के भाग "B" के कंडिका 01 से 09 तक में वर्णित अनुदेशों के आलोक में	(1) Assistant Expenditure Observer-05 (2) Accounting Team-05 (3) FST-15	में एक सशक्त पहल साबित हो रहा है। लोगों में यह संदेश दिया जा रहा है कि मतदान न केवल अधिकार है, बल्कि हर नागरिक का नैतिक कर्तव्य भी है।

# एकलखिड़कीकोषांग :81लाउडस्पीकर बजाने कि अब तक दी गई अनुमति

## न्यूज स्केल सुपौल

बिहार विधान सभा आम निर्वाचन के लिए लागू आदर्श आचार संहिता के दौरान हेलीपैड स्थल एवं हेलीकॉप्टर उतारने की अनुमति के लिए जिला स्तर पर एकल खिड़की कोषांग स्थापित किया गया है। इस कोषांग में 17 अक्टूबर तक हेलीपैड स्थल एवं हेलीकॉप्टर उतारने के लिए दो आवेदन प्राप्त हुए हैं। इस कोषांग द्वारा 16 अक्टूबर को वीरपुर हवाई अड्डा पर भारतीय जनता पार्टी

के एक हेलीकॉप्टर उतारने की अनुमति दी गई थी। 18 अक्टूबर को अनुप लाल यादव, महाविद्यालय, त्रिवेणीगंज के मैदान पर भारतीय जनता पार्टी के एक हेलीकॉप्टर उतारने की अनुमति दी गई है। इस तरह इस कोषांग द्वारा अब तक दो हेलीकॉप्टर उतारने की अनुमति दी गई है।

सुपौल जिले के विभिन्न विधानसभा निर्वाचन क्षेत्रों में स्थापित सिंगल विन्डो सिस्टम द्वारा अब तक सभा/रैली, वाहन उपयोग, चुनाव कार्यालय एवं

लाउडस्पीकर के उपयोग से संबंधित क्रमशः 26, 153, 29 एवं 81 अनुमति निर्गत किए गए हैं। सभा/रैली के लिए कुल 26 अनुमतियों में से निर्मली द्वारा 4, पिपरा द्वारा 2, सुपौल द्वारा 12, त्रिवेणीगंज द्वारा 2 एवं छातापुर द्वारा 6 अनुमति जारी किया गया है। वाहन उपयोग के लिए कुल 153 अनुमतियों में से निर्मली द्वारा 38, पिपरा द्वारा 21, सुपौल द्वारा 48, त्रिवेणीगंज द्वारा 31 एवं छातापुर द्वारा 15 अनुमति जारी किया गया है। चुनाव कार्यालय के लिए कुल 29 में

निर्मली विधानसभा निर्वाचन क्षेत्र में 08, पिपरा विधानसभा निर्वाचन क्षेत्र द्वारा 09, सुपौल विधानसभा निर्वाचन क्षेत्र द्वारा 07, त्रिवेणीगंज विधानसभा निर्वाचन क्षेत्र द्वारा 03 तथा छातापुर विधानसभा निर्वाचन क्षेत्र में 02 अनुमति जारी किया गया है। लाउडस्पीकर से संबंधित जिले भर में जारी कुल 81 अनुमतियों में से 21 निर्मली द्वारा, 35 सुपौल द्वारा, 21 त्रिवेणीगंज द्वारा एवं 4 छातापुर द्वारा अनुमति जारी किया गया है।

# सोनवर्षा विधानसभा के मतदान कर्मियों के द्वितीय प्रशिक्षण का डीएम व प्रेक्षक ने किया निरीक्षण

## न्यूज स्केल सहरसा

बिहार विधानसभा आम निर्वाचन 2025 को लेकर मंगलवार को 74-सोनवर्षा (अ.जा.) विधानसभा क्षेत्र के मतदान कर्मियों के लिए संचालित द्वितीय चरण के प्रशिक्षण कार्यक्रम का निरीक्षण किया गया।

इस अवसर पर सामान्य प्रेक्षक श्री मुधु कुमारसामी बी (भा. प्र.से.) एवं जिला निर्वाचन पदाधिकारी सह जिलाधिकारी श्री दीपेश कुमार ने अनुग्रह नारायण सिंह स्मारक +2



विद्यालय तथा अध्यापक प्रशिक्षण केंद्र, सहरसा का दौरा कर प्रशिक्षण व्यवस्था का जायजा लिया। दोनों अधिकारियों ने प्रशिक्षण स्थल पर उपलब्ध सुविधाओं की

बारीकी से समीक्षा की और मास्टर ट्रेनरों के साथ संवाद कर प्रशिक्षण की प्रगति की जानकारी प्राप्त की। निरीक्षण के दौरान डीएम श्री दीपेश कुमार ने मतदान कर्मियों

से कहा कि निर्वाचन कार्य लोकतंत्र की सबसे महत्वपूर्ण प्रक्रिया है, अतः इसे पूर्ण निष्ठा और पारदर्शिता के साथ संपन्न करें। उन्होंने प्रशिक्षण में समय पर उपस्थिति और निर्वाचन से संबंधित दिशा-निर्देशों की गहन जानकारी प्राप्त करने पर बल दिया।

इस मौके पर अपर समाहर्ता (आपदा प्रबंधन) सह वरीय पदाधिकारी, प्रशिक्षण कोषांग श्री संजीव कुमार चौधरी सहित अन्य संबंधित अधिकारी उपस्थित थे।

## स्वच्छता कर्मियों ने संभाली लोकतंत्र की जिम्मेदारी



## न्यूज स्केल मधेपुरा

बिहार विधानसभा आम निर्वाचन 2025 के मद्देनजर मधेपुरा जिले में मतदाता जागरूकता अभियान के तहत स्वच्छता कर्मियों ने लोकतंत्र को सशक्त बनाने का जिम्मा संभाला। मुरलीगंज प्रखंड के रजनी पंचायत एवं सिंहेश्वर प्रखंड के वार्ड संख्या 12 में स्वच्छता कर्मियों ने घर-घर जाकर ग्रामीणों को मतदान के महत्व से अवगत कराया। उन्होंने लोगों से अपील की कि आगामी 6 नवंबर को शत-प्रतिशत मतदान कर अपने नागरिक कर्तव्य का निर्वहन करें।

अभियान के दौरान “मतदान

हमारा अधिकार है, इसका करें हम उपयोग सार्थक !” और “पहले मतदान, फिर जलपान — यही है सच्चे नागरिक की पहचान !” जैसे नारे लगाकर लोगों को मतदान के लिए प्रेरित किया गया।

स्वच्छता कर्मियों ने बताया कि जिस प्रकार स्वच्छता से समाज सुंदर बनता है, उसी प्रकार मतदान से लोकतंत्र मजबूत होता है। ग्रामीणों ने भी उत्साहपूर्वक भाग लिया और शपथ ली कि वे मतदान के दिन अवश्य मतदान करेंगे। इस अभियान का उद्देश्य मतदाता भागीदारी को बढ़ाना और स्वच्छ लोकतंत्र के निर्माण में जनता की सक्रिय भागीदारी सुनिश्चित करना है।

# सड़क दुर्घटना में छह जख्मी, चालक की हुई मौत

## न्यूज स्केल प्रतापगंज

प्रतापगंज थाना क्षेत्र के चिलौनीउत्तर पंचायत के बांस चौक के समीप एनएच-27 पर बुधवार को एक तेज रफ्तार चारपहिया वाहन ने टेंपो को पीछे से जोरदार ठोकर मार दी। टक्कर इतनी जबरदस्त थी कि टेंपो सड़क पर पलट गया, जिससे उस पर सवार सात लोग गंभीर रूप से घायल हो गए और चालक की मौके पर ही मौत हो गई।

**घटनास्थल से फरार हुआ ठोकर मारने वाला वाहन :** घटना के बाद ठोकर मारने वाला वाहन फरार हो गया, लेकिन ग्रामीणों ने उसकी नंबर प्लेट (एचआर 06 एडब्ल्यू 3320) घटनास्थल से बरामद की। हादसे की आवाज सुनकर आसपास के लोग दौड़कर पहुंचे और सभी घायलों को सीमराही



अस्पताल पहुंचाया।

**मृतक की पहचान और पारिवारिक स्थिति :** मृत टेंपो चालक की पहचान भवानीपुर उत्तर पंचायत वार्ड 7 निवासी 48 वर्षीय राजकुमार चौधरी के रूप में हुई। वह अपने टेंपो (बीआर 50 पी 8817) से सवारी लेकर सीमराही जा रहे थे। मृतक दो बेटों और एक बेटी का पिता था। उसकी मौत से परिवार में मातम छा गया है। पत्नी कंचन देवी का रो-रोकर बुरा हाल है।

**घायलों की हालत गंभीर, रेफर**



**किया गया हायर सेंटर :** घायलों में कुशहा निवासी जनार्दन सादा (55), मधुबनी के कुशेश्वर साह (60), सुरजापुर की रेखा देवी (45), कविता कुमारी (18) और सीकेन कुमार



(10) शामिल हैं। सभी का इलाज सीमराही अस्पताल में किया गया, जहां से चिकित्सकों ने बेहतर उपचार हेतु उन्हें रेफर कर दिया।

**घटना पर आक्रोश, सड़क जाम**



**और पुलिस कार्रवाई :** घटना से आक्रोशित ग्रामीणों ने एनएच-27 को एक घंटे तक जाम रखा, जिससे दोनों ओर वाहनों की लंबी कतार लग गई। सूचना मिलते ही इस्पेक्टर

**01: सात यात्री गंभीर रूप से घायल, सभी को सीमराही अस्पताल से हायर सेंटर रेफर किया गया।**

**02: आक्रोशित ग्रामीणों ने सड़क जाम कर दिया, पुलिस को करना पड़ा कड़ी मशक्कत।**

# जीविका बहनों ने मतदाता जागरूकता की अलख जगाई — शत-प्रतिशत मतदान का लिया संकल्प

## न्यूज स्केल मधेपुरा

बिहार विधानसभा आम निर्वाचन 2025 के अंतर्गत मतदाता जागरूकता को लेकर जीविका मधेपुरा द्वारा आज आलमनगर प्रखंड के अनुराधा जीविका महिला ग्राम संगठन, सिंधार में विशेष स्वीप गतिविधि आयोजित की गई।

कार्यक्रम के दौरान चुनाव पाठशाला, मेहंदी-रंगोली प्रतियोगिता तथा मतदाता शपथ समारोह का आयोजन किया



गया। जीविका दीदियों ने अपने रचनात्मक प्रयासों से ग्रामीण समुदाय को मतदान के महत्व से अवगत कराया और सभी को आगामी 6 नवंबर 2025 को अपने मताधिकार का प्रयोग कर लोकतंत्र को सशक्त बनाने के

लिए प्रेरित किया। महिलाओं ने उत्साहपूर्वक शत-प्रतिशत मतदान का संकल्प लेते हुए नारों से वातावरण गुंजा दिया — “पहले मतदान, फिर जलपान” “छोटा या बड़ा, हर वोट है जरूरी”

“लोकतंत्र की शान है, मतदान पहचान है”

“6 नवंबर को सबका एक ही लक्ष्य — 100% मतदान”

इस अवसर पर जीविका के प्रखंड स्तरीय कर्मियों ने बताया कि प्रत्येक घर तक मतासदन संदेश पहुंचाने के लिए ऐसी जन-जागरूकता गतिविधियाँ निरंतर जारी रहेंगी, ताकि आलमनगर प्रखंड का हर मतदाता आगामी विधानसभा चुनाव में अपनी सक्रिय सहभागिता सुनिश्चित कर सके।

## स्वास्थ्य विभाग की पहल पर मुरलीचंदवा में निकली मतदाता जागरूकता रैली

## न्यूज स्केल मधेपुरा

बिहार विधानसभा आम निर्वाचन 2025 के तहत मतदाता जागरूकता को लेकर प्राथमिक स्वास्थ्य केंद्र उदाकिशुनगंज अंतर्गत मुरलीचंदवा में स्वास्थ्य विभाग द्वारा एक सशक्त मतदाता जागरूकता रैली का आयोजन किया गया। इस रैली में स्वास्थ्य कर्मियों एवं आशा कार्यकर्ताओं ने उत्साहपूर्वक भाग लिया। रैली के माध्यम से ग्रामीणों को 6 नवंबर 2025 को होने वाले



मतदान में बढ़-चढ़कर भाग लेने, अपने मताधिकार का प्रयोग कर लोकतंत्र को मजबूत बनाने का संदेश दिया गया। कार्यक्रम के दौरान “आपका वोट — आपका अधिकार, मजबूत लोकतंत्र की यही

आधार” तथा “6 नवंबर को करें मतदान, बनाएं लोकतंत्र महान” जैसे नारों से पूरा वातावरण गुंज उठा। उपस्थित स्वास्थ्य कर्मियों ने मतदाता जागरूकता को जन-जन तक पहुंचाने का संकल्प लिया।

यह चुनाव सिर्फ सत्ता परिवर्तन का नहीं, बल्कि मिथिला की संस्कृति, अस्मिता और राष्ट्रभक्ति की रक्षा का चुनाव : अमित शाह

-अलीनगर में अमित शाह की हुंकार : “मिथिला की बेटी मैथिली ठाकुर नई राजनीति की पहचान हैं। -एनडीए ही विकास और संस्कृति की सच्ची गारंटी।

दरभंगा, (हि.स.)। बिहार चुनाव के बीच मंगलवार को अलीनगर विधानसभा की ऐतिहासिक धरती पर केंद्रीय गृह मंत्री अमित शाह ने ऐसी गर्जना की जिसने पूरे मिथिला को राजनीतिक जोश से भर दिया। विशाल भीड़ के बीच उन्होंने स्पष्ट कहा — “यह चुनाव सिर्फ सत्ता परिवर्तन का नहीं, बल्कि मिथिला की संस्कृति, अस्मिता और राष्ट्रभक्ति की रक्षा का चुनाव है।” सभा स्थल पर ‘जय श्रीराम’ और ‘भारत माता की जय’ के नारों के बीच शाह ने अपने भाषण की शुरुआत मिथिला और माता सीता के प्रति श्रद्धा व्यक्त करते हुए की। उन्होंने



कहा —मैं माता सीता की पवित्र भूमि पर आया हूं। यह धरती त्याग, मर्यादा और संस्कृति की प्रतीक है। अब इस भूमि से ही एक नई राजनीतिक संस्कृति का उदय होगा — जो निष्ठा, सेवा और सत्य पर आधारित होगी।”

एनडीए विकास का नया अध्याय लिखा” : गृह मंत्री

ने प्रधानमंत्री नरेन्द्र मोदी की विकासपरक नीतियों का उल्लेख करते हुए कहा कि एनडीए रकार ने मिथिला के सम्मान और विकास दोनों की दिशा में अभूतपूर्व काम किया है। दरभंगा में एम्स का निर्माण मोदी जी की प्रतिबद्धता का प्रमाण है। मिथिला की पहचान को हमने संविधान में मान्यता दी

— मैथिली भाषा को आठवीं अनुसूची में स्थान मिला और कपूरी ठाकुर को भारत रत्न देकर उनके आदर्शों का सम्मान किया गया।”शाह ने कहा कि यह “दोहरा इंजन सरकार” ही है जिसने गरीबों को मुफ्त राशन, आवास और शौचालय जैसी योजनाओं का लाभ पहुंचाया। अमित शाह ने धार्मिक पर्यटन

“मैथिली ठाकुर मिथिला की बेटी, नई राजनीति का प्रतीक”

अमित शाह ने मंच से बीजेपी प्रत्याशी मैथिली ठाकुर की जमकर प्रशंसा करते हुए कहा कि भाजपा ने परिवारवाद की राजनीति को तोड़ते हुए मिथिला की बेटी को जनप्रतिनिधित्व का अवसर दिया है। भाजपा ने 25 वर्षीय मैथिली ठाकुर

को टिकट देकर यह साबित किया है कि अब राजनीति में परिवार नहीं, योग्यता और निष्ठा चलेगी। क्या लालू या कांग्रेस ऐसा कर सकते हैं? मिथिला की बेटी राजनीति में नए युग की पहचान बनेगी,” उन्होंने कहा। शाह ने आगे कहा

सभा में अभूतपूर्व भीड़, जनता में उत्साह चरम पर : अलीनगर की यह रैली एनडीए की अब तक की सबसे बड़ी सभाओं में से एक मानी गई। अनुमान है कि एक लाख से अधिक की भीड़ ने भाग लिया। मंच पर दरभंगा सांसद डॉ. गोपालजी ठाकुर, पूर्व मंत्री संजय झा, और अन्य एनडीए नेता मौजूद थे। शाह ने अंत में जनता से अपील करते हुए कहा — “यह चुनाव अलीनगर की सीट का नहीं, मिथिला की अस्मिता का चुनाव है। जब आप मैथिली ठाकुर को वोट देंगे, तो यह केवल एक उम्मीदवार की जीत नहीं होगी, यह मिथिला की संस्कृति और बिहार के स्वाभिमान की जीत होगी।”

वोट से दूर होती महिलाएं, लोकतंत्र की नींव पर सवाल , गोपालगंज में पुरुषों से 1.09 लाख कम महिला मतदाता

गोपालगंज जिले में विधानसभा चुनाव से पहले जारी नई मतदाता सूची ने लोकतांत्रिक सहभागिता में असंतुलन उजागर किया है। जिले में कुल 18,06,465 मतदाता हैं, जिनमें 9,57,787 पुरुष, 8,48,616 महिलाएं और 62 थर्ड जेंडर मतदाता शामिल हैं। महिलाओं की संख्या पुरुषों से 1,09,171 कम है, जबकि प्रति 1000 पुरुष मतदाताओं पर केवल 890 महिला मतदाता हैं। पुनरीक्षण के दौरान मतदाताओं की कुल संख्या में करीब 2.5 लाख की कमी आई है। जनवरी 2025 में सूची में जहां 20,49,380 मतदाता थे, वहीं सितंबर तक यह घटकर 18,06,465 रह गई है। इस दौरान महिलाओं के नामों में लगभग 15% और पुरुषों में 7.8% की कमी हुई। कुचायकोट विधानसभा में सबसे अधिक 22,221 और हथुआ में सबसे कम 5,795 महिला मतदाताओं के नाम सूची से हटाए गए।



विश्लेषकों का मानना है कि महिला मतदाताओं की संख्या में गिरावट राजनीतिक दलों की रणनीति और चुनावी नतीजों को प्रभावित कर सकती है। चुनाव अधिकारी पवन कुमार सिन्हा ने कहा कि महिलाओं की संख्या बढ़ाने के लिए विशेष अभियान चलाया जाएगा। स्कूलों, कॉलेजों और पंचायत स्तर पर महिला मतदाताओं को जोड़ने के लिए जागरूकता कार्यक्रम आयोजित किए जाएंगे ताकि उनका लोकतांत्रिक भागीदारी सुनिश्चित की जा सके।

लालू जी को अब राजद वाले भी मानने लगे विलेन : सम्राट चौधरी

पटना, (हि.स.)। बिहार के उपमुख्यमंत्री सम्राट चौधरी ने कहा कि लालू प्रसाद के राष्ट्रीय जनता दल ( राजद ) और महागठबंधन ने जो चुनाव घोषणा पत्र ( मेनिफेस्टो ) जारी किया, उसमें राजद-सुप्रीमो लालू प्रसाद यादव को ही गायब कर दिया है। उन्होंने कहा-बिहार की जनता तो लालू यादव को पहले ही विलेन मान चुकी है, अब राजद वाले भी उन्हें विलेन मानने लगे हैं। उपमुख्यमंत्री चौधरी ने कहा

कि इस बार विधानसभा चुनाव में एक तरफ विनाश है और दूसरी तरफ विकास है। एक तरफ जंगलराज है तो दूसरी तरफ सुशासन है। वे बुधवार को बेगूसराय विधानसभा क्षेत्र के वीरपुर में एनडीए प्रत्याशी कुंदन सिंह ( भाजपा ) और खगड़िया विधानसभा क्षेत्र के मारडू में बब्लू मंडल ( जदयू ) समर्थन में आयोजित जनसभा को संबोधित कर रहे थे। उन्होंने कहा कि जहां एक ओर महागठबंधन में परिवारवाद हावी है, वहीं दूसरी ओर



जनता दल यूनाइटेड ने एक साधारण कार्यकर्ता बब्लू मंडल को प्रत्याशी बनाकर यह साबित किया है कि एनडीए में कार्यकर्ताओं का सम्मान होता है। उपमुख्यमंत्री ने कहा कि बब्लू मंडल जी को प्रधानमंत्री नरेंद्र मोदी, मुख्यमंत्री नीतीश कुमार, चिराग पासवान, जीतनराम मांझी और उपेंद्र

कुशवाहा का आशीर्वाद प्राप्त है। सम्राट चौधरी ने कहा- एनडीए शासन में ना हिंदू देखा गया, ना मुसलमान—बस ईंसान देखा गया। मोदी और नीतीश के नेतृत्व में सबका साथ, सबका विकास की भावना से काम हुआ। डबल इंजन सरकार ने बिहार में विकास की नई इबारत लिखी है। करीब एक करोड़ लोगों को पक्का मकान मिला, गांवों में 20 घंटे से ज्यादा बिजली मिल रही है। पहले बागमती, गंडक और कोसी में पुल बनने

की कल्पना भी नहीं की जा सकती थी, लेकिन नीतीश कुमार के नेतृत्व में यह सब संभव हुआ। सम्राट चौधरी ने अपने तारापुर विधानसभा क्षेत्र के असरगंज में एक रोडशो भी किया। रोडशो में उमड़ी भीड़ का संदेश साफ था- रफ्तार पकड़ चुका है बिहार है और इस विकास को और गति देने के लिए प्रदेश की जनता 200 से अधिक सीटों पर एनडीए को जीत दिलाकर प्रचंड बहुमत की सरकार बनाएगी।

बिहार विधान सभा आम निर्वाचन 2025 के लिए ईवीएम का द्वितीय रैंडमाइजेशन संपन्न

न्यूज स्केल बेतिया

बिहार विधान सभा आम निर्वाचन, 2025 के तहत जिले के नौ विधान सभा क्षेत्रों के लिए ई.वी.एम. (इलेक्ट्रॉनिक वोटिंग मशीन) और वी.वी.पैट (वोटर वेरिफाइड पेपर ऑडिट ट्रेल) का द्वितीय रैंडमाइजेशन मंगलवार को समाहरणालय सभागार, पश्चिम चम्पारण, बेतिया में संपन्न हुआ। इस प्रक्रिया में निर्वाचन लड़ने वाले सभी अभ्यर्थियों, उनके प्रतिनिधियों तथा भारत निर्वाचन आयोग द्वारा प्रतिनिधित्व प्रेक्षक उपस्थित रहे। ई.वी.एम. का 'द्वितीय रैंडमाइजेशन' क्या है : द्वितीय रैंडमाइजेशन निर्वाचन प्रक्रिया का महत्वपूर्ण चरण होता



है। इसमें प्रथम रैंडमाइजेशन के उपरांत जिला निर्वाचन पदाधिकारी द्वारा उपलब्ध कराई गई सभी ई.वी.एम. और वी.वी.पैट मशीनों को यादृच्छिक रूप से (Randomly) मतदान केंद्रवार आवंटित किया जाता है। इससे प्रत्येक मतदान केंद्र को एक विशिष्ट मशीन मिलती है, जिससे पारदर्शिता और निष्पक्षता बनी रहती है। EVM Management

System से हुई पूरी प्रक्रिया भारत निर्वाचन आयोग के “EVM Management System (EMS)” पोर्टल के माध्यम से यह पूरी प्रक्रिया ऑनलाइन संपन्न की गई। यह प्रणाली मशीनों के आवंटन में पारदर्शिता सुनिश्चित करती है और आयोग के दिशानिर्देशों के अनुरूप हर मशीन को ट्रैकिंग संभव बनाती है। द्वितीय



रैंडमाइजेशन से संबंधित सभी तकनीकी व प्रशासनिक दिशानिर्देश “इलेक्ट्रॉनिक वोटिंग मशीन मैनुअल” में उल्लिखित हैं, जो आयोग की वेबसाइट <https://www.eci.gov.in/evm&vvpat> पर उपलब्ध हैं। नौ विधानसभा क्षेत्रों के लिए पूर्ण हुआ आवंटन : इस रैंडमाइजेशन प्रक्रिया में जिले के 01-वाल्मीकिनगर,

02-रामनगर (SC), 03-नरकटियागंज, 04-बगहा, 05-लौरिया, 06-नौतन, 07-चनपटिया, 08-बेतिया तथा 09-सिकटा विधान सभा क्षेत्रों को शामिल किया गया। प्रत्येक क्षेत्र के निर्वाचीपदाधिकारी द्वारा अपने-अपने मतदान केंद्रों के लिए मशीनों का आवंटन किया गया। सूची साझा की गई उम्मीदवारों से : द्वितीय रैंडमाइजेशन

रिजर्व ई.वी.एम. रखी गई सुरक्षित

: मतदान केंद्रवार मशीनों के आवंटन के बाद शेष बची ई.वी.एम. और वी.वी.पैट मशीनों को ‘रिजर्व’ के रूप में सुरक्षित रखा गया है। इनका उपयोग मतदान दिवस पर किसी मशीन में तकनीकी खराबी आने पर Replacement के रूप में किया जाएगा।

पूर्ण होने के उपरांत, मतदान केंद्रवार आवंटित और सुरक्षित ई.वी.एम.-वी.वी.पैट की सूची सभी उम्मीदवारों के साथ साझा की गई। ये मशीनें मतदान दिवस पर संबंधित मतदान केंद्रों पर उपयोग में लाई जाएंगी, जिससे निर्वाचन प्रक्रिया की पारदर्शिता और विश्वास सुनिश्चित हो सके।

शांतिपूर्ण, निष्पक्ष, भयमुक्त विधानसभा चुनाव कराने के लिए पुलिस एवं एसएसबी की समन्वयक बैठक हुई



प.चम्पारण(बगहा), (हि.स.)।आगामी बिहार विधानसभा चुनाव-2025 को शांतिपूर्ण, निष्पक्ष, भयमुक्त एवं सौहार्दपूर्ण तरीके से चुनाव सम्पन्न कराने के लिए आज बुधवार को 65वीं सशस्त्र सीमा बल के सभागार में सशस्त्र सीमा बल की अध्यक्षता में पुलिस महानिरीक्षक , पुलिस ऑब्जर्वर, पुलिस उप-महानिरीक्षक चम्पारण, क्षेत्र बेतिया, पुलिस अधीक्षक बगहा एवं अनुमंडल पुलिस पदाधिकारी बगहा एवं रामनगर तथा सशस्त्र सीमा बल के पदाधिकारियों के साथ

समन्वय बैठक की गयी। उक्त आशय की जानकारी बगहा पुलिस अधीक्षक सुशांत कुमार सरोज ने दी है, उन्होंने आगे बताया है कि बैठक में वरीय पदाधिकारियों ने आवश्यक दिशा-निर्देश दिया कि चुनाव दौरान चुनाव को शांतिपूर्ण निष्पक्ष, भयमुक्त एवं सौहार्दपूर्ण तरीके से कराने के लिए किन किन बातों पर ध्यान देना आवश्यक है।उल्लेखनीय है कि बगहा पुलिस जिला अंतर्गत तीन विधानसभा आता है,जिनमें वाल्मीकिनगर, बगहा और रामनगर(सुरक्षित)का नाम शामिल है।

चुनाव के बाद कब्जे से मुक्त कराई जाएगी अरबो रुपए की सरकारी जमीन : राजबल्लभ

नवादा, (हि.स.)। पूर्व राज्य मंत्री राजबल्लभ प्रसाद यादव ने कहा है कि विधानसभा चुनाव के बाद नवादा नगर सहित आसपास के इलाकों में कब्जा किए गए अरबों रुपए की सरकारी जमीन को मुक्त कराया जाएगा। इसके लिए व्यापक अभियान चलाया जाएगा। उन्होंने बुधवार को पत्रकारों से बातचीत करते हुए कहा कि यह दुर्भाग्य है कि नवादा में अरबो रुपए की जमीन



पर रसूखदारों ने कब्जा जमा लिया है। जिसके विरुद्ध किसी प्रकार की कार्रवाई नहीं की जा रही है। उन्होंने कहा कि अपने माध्यम से ऐसी जमीनों को चिन्हित कर लिया गया है।

जिसकी कीमत अरबो रुपए से ज्यादा होगी। उन्होंने कहा कि ऐसे जमीन को जनहित में प्रयोग कराया जाना चाहिए। उन्होंने कहा कि सरकारी जमीन को कब्जे से मुक्त कराकर सार्वजनिक संस्थाओं का निर्माण कराया जाना चाहिए। जिससे आने वाले पीढ़ियों को फायदा मिल सके। उन्होंने कहा कि जो समाज में बड़ी-बड़ी बातें कर रहे हैं। वही बड़े पैमाने पर सरकारी जमीन पर कब्जा जमा रखा

है। उन्होंने साफ तौर पर कहा कि अब किसी भी कीमत पर गलत लोगों से समझौता नहीं होगी। हर कीमत पर अरबो रुपए के सरकारी कब्जावाली जमीन को मुक्त करा कर ही दम लूंगा। उन्होंने कहा कि अब रुपए की सरकारी जमीन पर अवैध कब्जे ने नवादा की सूरत बिगाड़ कर रख दी है। अगर वह जमीन मुक्त कराया जाएगा तो नवादा का कायाकल्प हो जाएगा।

हम उम्मीदवार अनिल कुमार पर पत्थराव, गंभीर रूप से हुए घायल

पटना/गया जी, (हि.स.)। बिहार विधानसभा चुनाव में जिले के टिकारी विधानसभा में प्रचार के लिए पहुंचे हम सेकुलर के प्रत्याशी व पार्टी के वरिष्ठ नेता डॉ. अनिल कुमार पर असामाजिक तत्वों ने आज हमला कर दिया। जिले के कोंच थाना क्षेत्र के दिघौरा गांव में देर शाम चुनाव प्रचार के लिए पहुंचे डॉ अनिल कुमार के साथ ग्रामीणों ने सड़क निर्माण के विषय पर सवाल-जवाब शुरू किया, जो बाद में



तीखी बहस में बदल गई। इसी क्रम में असामाजिक तत्वों ने हम प्रत्याशी अनिल कुमार और उनके समर्थकों पर अचानक भीड़ में मौजूद सामाजिक तत्वों ने पथराव और फायरिंग शुरू कर दिया। इस घटना में प्रत्याशी व उनके समर्थकों को संभालने का मौका

नहीं मिला। वहीं घटना में डॉ. अनिल कुमार गंभीर रूप से घायल हो गए। उनके हाथ व सिर में गंभीर रूप से चोट आई है। उनकी गाड़ी भी क्षतिग्रस्त कर दी गई। घटना की सूचना मिलने पर पुलिस गांव में पहुंची और स्थिति को सामान्य करने का प्रयास किया। गांव को पुलिस ने छावनी में बदल दिया गया है। पुलिस इस घटना में शामिल लोगों की तलाश कर रही है।फिलहाल पुलिस हम प्रत्याशी अनिल कुमार को सुरक्षा

व्यवस्था के बीच इलाज के लिए अनुग्रह नारायण मगध मेडिकल कॉलेज अस्पताल लाया गया है। इस बाबत हम प्रत्याशी डॉ. अनिल कुमार ने कहा कि चुनाव प्रचार के दौरान क्षेत्र में निकले हुए थे, दीघोरा गांव के समीप समर्थकों एवं कुछ लोगों के बीच किसी बात को लेकर कहां-सुनी हो गई। तभी कुछ असामाजिक तत्वों के द्वारा हमला कर दिया गया, जिससे सर और हाथ में छोटे आई है. इसकी सूचना पुलिस को दे दी गई है।

# पटेल जयंती पर एकता नगर में होने वाली परेड में शामिल होगी उत्तराखंड की झांकी

**देहरादून,** (हि.स.)। लौह पुरुष सरदार वल्लभभाई पटेल की 150वीं जयंती के अवसर पर गुजरात के एकता नगर में ‘स्टैच्यू ऑफ यूनिटी’ के सम्मुख आगामी 31 अक्टूबर को होने वाली परेड में उत्तराखंड राज्य की झांकी

‘अष्ट तत्व और एकत्व’ भी प्रदर्शित की जाएगी। सूचना विभाग उत्तराखंड के महानिदेशक बंशीधर तिवारी ने बताया कि सरदार पटेल की 150वीं जयंती पर ‘स्टैच्यू ऑफ यूनिटी’ के सम्मुख आयोजित राष्ट्रीय स्तर के

मुख्य समारोह में उत्तराखंड को प्रतिभाग करने का गौरव मिला है। उन्होंने बताया कि गृह मंत्रालय की विशेषज्ञ समिति की ओर से कई दौर के विचार-विमर्श और परीक्षण के बाद देश के चुनिंदा आठ राज्यों के साथ ही उत्तराखंड

की झांकी का अंतिम रूप से चयन किया गया। आठ त्वों की समरसता और एकता की भावना का प्रतीक राज्य की झांकी ‘अष्ट तत्व और एकत्व’ में उत्तराखंड के दिव्य धार्मिक स्थलों, प्राकृतिक सुंदरता, सांस्कृतिक समृद्धि के

साथ ही सतत व समग्र विकास के प्रति प्रगतिशील दृष्टिकोण को प्रदर्शित किया जाएगा। इस झांकी के माध्यम से देवभूमि उत्तराखंड के अध्यात्मिक और प्राकृतिक वैभव के साथ ही संस्कृति और प्रगति के विभिन्न आयामों को प्रदर्शित

किया जाएगा। परेड के दौरान राज्य के लोक कलाकारों का दल भी उत्तराखंड की समृद्ध सांस्कृतिक विरासत पर आधारित कार्यक्रम प्रस्तुत करेगा। उत्तराखंड राज्य की झांकी के नोडल अधिकारी एवं सूचना

विभाग के संयुक्त निदेशक केएस चौहान के निर्देशन में झांकी का निर्माण कराया जा रहा है। उन्होंने बताया कि झांकी और कलाकारों की सांस्कृतिक प्रस्तुति के संबंध में सभी तैयारियां पूरी कर ली गई हैं। एकता परेड में राज्य

के लोक कलाकारों का चौदह सदस्यीय दल उत्तराखंड के पारंपरिक लोक नृत्य प्रस्तुत करेगा। उन्होंने बताया कि राज्य की टीम ने बुधवार को ‘स्टैच्यू ऑफ यूनिटी’ के सम्मुख फुल ड्रेस रिवर्सल में प्रतिभाग किया।



# चांदी के भाव में गिरावट जारी, 15 दिन में 42,800 रुपये तक सस्ती हुई चांदी

# ग्लोबल मार्केट से मिले-जुले संकेत, एशिया में तेजी का रुख

**नई दिल्ली,** (हि.स.)। घरेलू सर्राफा बाजार में चांदी के दाम में लगातार गिरावट का सिलसिला जारी है। मंगलवार को इस चमकीली धातु की कीमत में 4 हजार रुपये प्रति किलोग्राम तक की गिरावट दर्ज की गई। देश के विभिन्न बाजारों में चांदी 1,50,900 रुपये से लेकर 1,64,900 रुपये प्रति किलोग्राम के दायरे में बिक रही है। दिल्ली में चांदी की कीमत गिरकर 1,50,900 रुपये

व भुवनेश्वर में 1,50,800 रुपये प्रति किलोग्राम पर कारोबार कर रही है। देश में चांदी की सबसे ऊंची कीमत चेन्नई और हैदराबाद में दर्ज की गई है, जहां यह 1,64,900 रुपये प्रति किलोग्राम पर है। उल्लेखनीय है कि इन दोनों शहरों में 15 दिनों में चांदी 42,800 रुपये सस्ती हुई है। 15 अक्टूबर को यहां चांदी 2,07,700 रुपये प्रति किलोग्राम थी। वैश्विक बाजारों में भी चांदी

का हाजिर भाव अपने उच्च स्तर से 13.80 प्रतिशत गिरकर 46.97 डॉलर प्रति औंस पर आ गया है। बुलियन मार्केट विशेषज्ञ मयंक मोहन के अनुसार, अंतरराष्ट्रीय बाजार में गिरावट, त्योहारों के बाद घरेलू मांग में कमी और मुनाफावसूली के चलते चांदी के दामों में यह गिरावट आई है। लंदन के सिल्वर मार्केट में सप्लाय बढ़ने से उपलब्धता में सुधार हुआ है, जिससे कीमतों पर और दबाव बना है।

**नई दिल्ली,** (हि.स.)। वैश्विक बाजारों से आज मिले-जुले संकेत मिल रहे हैं। अमेरिकी बाजारों में पिछले सत्र के दौरान मजबूती देखी गई, जबकि डाउ जॉन्स फ्यूचर्स आज 0.04 प्रतिशत की मामूली गिरावट के साथ 47,685.60 अंक पर कारोबार कर रहा है। एस एंड पी 500 इंडेक्स 0.23 प्रतिशत बढ़कर 6,890.89 अंक और नैस्डेक 0.80 प्रतिशत उछलकर 23,827.49

निकेई इंडेक्स 1.98 प्रतिशत उछलकर 51,215 अंक पर, ताइवान वेटेड इंडेक्स 1.54 प्रतिशत बढ़कर 28,379.69 अंक पर और कोस्पी 1.25 प्रतिशत की तेजी के साथ 4,060.35 अंक पर पहुंच गया। वहीं स्टेट्स टाइम्स और जकार्ता कंपोजिट में क्रमशः 0.32 और 0.17 प्रतिशत की गिरावट दर्ज की गई। गिफ्ट निपटी भी 0.28 प्रतिशत की बढ़त के साथ 26,162.50 अंक पर कारोबार कर रहा है।

# ऐसी प्याज मिलती तो सस्ती है, लेकिन भूलकर भी न खाएं, हो सकता है बड़ा नुकसान

ऐसी प्याज मिलती तो सस्ती है, लेकिन भूलकर भी न खाएं, क्योंकि इससे गंभीर सेहत समस्याएं हो सकती हैं। अक्सर लोग एक बार में 5-10 किलो प्याज खरीदकर स्टोर कर लेते हैं और बिना ध्यान दिए उसका उपयोग करते रहते हैं। जबकि प्याज का सही

सबित हो सकता है। प्याज पर अगर काले धब्बे या फफूंद जैसे निशान दिखें तो उसे नहीं खाना चाहिए। अगर केवल बाहरी परत पर काले निशान हैं तो प्याज को अच्छी तरह धोकर छिलका हटा सकते हैं, लेकिन अगर अंदर की परतों

में भी ऐसे निशान हैं, तो इसे फेंक देना ही बेहतर है। ऐसी प्याज में हानिकारक फफूंद एस्पेरजिलस नाइजर पनप सकती है, जो पेट और फेफड़ों के संक्रमण का कारण बनती है। इसके अलावा, नरम हो चुकी या अजीब गंध वाली प्याज से भी बचें। प्याज को कभी फ्रिज

में या आलू के साथ नहीं रखना चाहिए, क्योंकि इससे नमी बढ़ती है और प्याज जल्दी सड़ जाती है। कटी हुई प्याज को खुला छोड़ने की गलती न करें। सही तरह से सूखी और हवादार जगह में रखी गई प्याज ही सेहत के लिए फायदेमंद होती है।

सिगरेट-तंबाकू से बढ़ते कैंसर, स्वामी रामदेव से जानिए नशा छुड़ाने के असरदार घरेलू उपाय

सिगरेट और तंबाकू शरीर में जहर की तरह फैलकर कई गंभीर बीमारियों की वजह बनते हैं। विश्व स्तर पर कैंसर के करीब 27% मामले सिर्फ तंबाकू सेवन से जुड़े हैं। धूम्रपान से लंग, गले, मुंह, प्रोस्टेट और ब्लड कैंसर का खतरा बढ़ता है। साथ ही हृदय रोग, फेटी लिवर, डिमेंशिया और

माइग्रेन जैसी बीमारियां भी घेर लेती हैं। स्वामी रामदेव के अनुसार, नशा छुड़ाने के लिए हल्दी, अजवाइन, लौंग, कपूर, सेंधा नमक, काली मिर्च और बबूल की छाल का सेवन बेहद फायदेमंद है। इसके अलावा लौंग, सौंफ, इलायची, मुलेठी और दालचीनी से बना माउथ

फ्रेशनर नशे की इच्छा को कम करता है। अजवाइन का अर्क (250 ग्राम अजवाइन को 1 लीटर पानी में पकाकर) भी उपयोगी उपाय है। तंबाकू छुड़ाने के लिए अनार, नींबू, गाजर, अदरक, पालक और ऑरेंज जूस का सेवन शरीर को शुद्ध और स्वस्थ बनाए रखता है।

# राशिफल : 30 अक्टूबर, 2025

<div></div> <div>मेघ- व्यापार व व्यवसाय में स्थिति उत्तम रहेगी। नौकरी में पदोन्नति की संभावना है। शारीरिक सुख के लिए व्यसनों का त्याग करें। संतान पक्ष की समस्या समाप्त होगी। पठन-पाठन में स्थिति कमजोर रहेगी। नौकरी में अपने अधीनस्थ लोगों से कम सहयोग मिलेगा। कार्यक्षेत्र में संतोषजनक सफलता मिलेगी। शुभांक-2-4-6</div>	<div></div> <div>मिथुन- यात्रा प्रवास का सार्थक परिणाम मिलेगा। मेल-मिलाप से काम बनाने की कोशिश लाभ देगी। अपने काम में सुविधा मिल जाने से प्रगति होगी। समाज में मान-सम्मान बढ़ेगा। यात्रा शुभ रहेगी। काम को प्राथमिकता से करें। कारोबारी काम में बाधा उभरने से मानसिक अशांति बनी रहेगी। शुभांक-2-4-6</div>	<div></div> <div>सिंह- लाभकारी गतिविधियों में सक्रियता रहेगी। रुका हुआ लाभ आज प्राप्त हो सकता है। व्यायाधिक्य का अवसर आ सकता है। कामकाज की अधिकता रहेगी। लाभ होगा और पुराने मित्रों से समागम भी होगा। व्यवसायिक अभ्युदय व प्रसन्नताएं भी बढ़ेंगी। सुख-सुविधा में वृद्धि होगी। शुभांक-3-5-7</div>	<div></div> <div>तुला- समाज में मान-सम्मान बढ़ेगा। आय-व्यय की स्थिति समान रहेगी। शैक्षणिक कार्य आसानी से पूरे होते रहेंगे। स्वास्थ्य उत्तम रहेगा। व्यापार व व्यवसाय में ध्यान देने से सफलता मिलेगी।अपनों का सहयोग प्राप्त होगा। पत्नी व संतान पक्ष से थोड़ी झूझचता रहेगी। शिक्षा में आशानुकूल कार्य होने में संदेह है। शुभांक-3-5-6</div>	<div></div> <div>धनु- यात्रा का दूरगामी परिणाम मिल जाएगा। कामकाज में आ रही बाधा को दूर कर लेंगे। सुविधा और समन्वय बना रहने से कामकाज में प्रगति बन जाएगी। आर्थिक हित के काम को साधने में मदद मिल जाएगी। यात्रा शुभ रहेगी। अपने काम पर पैनी नजर रखिए। विरोधी नुकसान पहुंचाने की कोशिश करेगा। शुभांक-2-4-6</div>	<div></div> <div>कुम्भ- कारोबारी काम में नवीन तालमेल और समन्वय बन जाएगा। यार-दोस्तों के साथ साझे में किए जा रहे काम में लाभ मिल जाएगा। पूर्व नियोजित कार्यक्रम सरलता से संपन्न हो जाएंगे। जोखिम से दूर रहना ही बुद्धिमानी होगी। महत्वपूर्ण कार्य को समय पर बना लें तो अच्छा ही होगा। स्वास्थ्य मध्यम रहेगा। शुभांक-3-5-7</div>
<div></div> <div>वृष- कामकाज में आ रहा अवरोध दूर होकर प्रगति का रास्ता मिल जाएगा। अच्छे कार्य के लिए रास्ते बना लेंगे। अपने हित के काम सुबह-सवेरे ही निपटा लें। रुपये पैसों की सुविधा नहीं मिल पाएगी। कामकाज सीमित तौर पर ही बन पाएंगे। स्वास्थ्य का पाया भी कमजोर बना रहेगा। शुभांक-3-5-7</div>	<div></div> <div>कर्क- आगे बढ़ने के अवसर लाभकारी सिद्ध होंगे। कुछ आर्थिक संकींच पैदा हो सकते हैं। कोई प्रिय वस्तु अथवा नवीन वस्त्राभूषण प्राप्त होंगे। आशा और उत्साह के कारण सक्रियता बढ़ेगी। मान-सम्मान बढ़ेगा। धार्मिक आस्थाएं फलीभूत होंगी। कामकाज सीमित तौर पर ही बन पाएंगे। स्वास्थ्य का पाया भी कमजोर बना रहेगा। शुभांक-3-5-7</div>	<div></div> <div>कन्या- कामकाज की व्यस्तता से सुख-चैन प्रभावित होगा। धर्म-कर्म के प्रति रुचि जागृत होगी। मानसिक एवं शारीरिक शिथिलता पैदा होगी। श्रेष्ठजनों की सहानुभूति मिलेगी। लाभमार्ग प्रशस्त होगा। नवीन उद्योगों के अवसर बढ़ेंगे व अभिलाषाएं पूर्ण होंगी। कुछ भ्रामक धारणाओं का खंडन होगा। शुभांक-3-4-7</div>	<div></div> <div>वृश्चिक- व्यापार में स्थिति नरम रहेगी। शत्रुभय, झूझचता, संतान को कष्ट, अपव्यय के कारण बनेंगे। संतोष रखने से सफलता मिलेगी। नौकरी में स्थिति सामान्य ही रहेगी। जीवनसाथी का परामर्श लाभदायक रहेगा। समय नकारात्मक परिणाम देने वाला बना रहेगा। कर्ज लेने से बचें। शुभांक-3-5-7</div>	<div></div> <div>मकर- मध्याह्न पूर्व समय आपके पक्ष का बना रहेगा। कारोबारी काम में प्रगति बनती रहेगी। लेन-देन में आ रही बाधा दूर करने के प्रयास सफल होंगे। परिश्रम प्रयास से काम बनाने की कोशिश लाभ देगी। पर प्रपंच में ना पड़कर अपने काम पर ध्यान दीजिए। कल का परिश्रम आज लाभ देगा। शुभांक-1-5-8</div>	<div></div> <div>मीन- परिश्रम प्रयास से काम बनाने की कोशिश लाभ देगी। पर प्रपंच में ना पड़कर अपने काम पर ध्यान दीजिए। कामकाज में आ रही बाधा दूर होगी। बाहरी और अंदरूनी सहयोग मिलता चला जाएगा। लेन-देन में आ रही बाधा को दूर करने के प्रयास सफल होंगे। भाई-बहनों का प्रेम बढ़ेगा। शुभांक-1-3-5</div>

30 अक्टूबर 2025 को सूर्योदय के समय की ग्रह स्थिति	विक्रम संवत् 2082 शक संवत् 1947
ग्रह स्थिति	मास कार्तिक पक्ष शुक्ल
सूर्य तुला में चंद्र मकर में	तिथि अष्टमी 10.07 बजे को समाप्त।
मंगल वृश्चिक में बुध वृश्चिक में गुरु कर्क में शुक कन्या में शनि मीन में राहु कुंभ में केतु सिंह में	नक्षत्र श्रवण 18.34 बजे को समाप्त।
लग्नारंभ समय वृश्चिक 07.26 बजे से धनु 09.42 बजे से मकर 11.48 बजे से कुंभ 13.34 बजे से मीन 15.07 बजे से मेष 16.37 बजे से वृष 18.17 बजे से मिथुन 20.16 बजे से कर्क 22.29 बजे से सिंह 00.45 बजे से कन्या 02.57 बजे से तुला 05.08 बजे से गुरुवार 2025 वर्ष का 303वां दिन	योग शूल 07.21 बजे को समाप्त।
दिशाशूल दक्षिण ऋतु शरद।	करण बव 10.07 बजे तदनन्तर बालव 22.12 बजे को समाप्त।
	चन्द्रायु 08.5 घण्टे
	रवि क्रान्ति दक्षिण 130 48’
	सर्ग दक्षिणायन
	कलि अहर्गण 1872513
	जुलियन दिन 2460978.5
	कलियुग संवत् 5126
	कल्परंभ संवत् 1972949123
	सृष्टि ग्रहारंभ संवत् 1955885123
	वीरनिर्वाण संवत् 2552
	हिजरी सन् 1447
	महीना जमादि उल्लावल
	तारीख 07
	विशेष गोपाष्टमी, मासिक दुर्गाष्टमी।



## भारत-ईयू के बीच एफटीए पर साल के अंत तक हो सकता है समझौता

**नई दिल्ली,** (हि.स.)।  
केंद्रीय वाणिज्य और उद्योग मंत्री पीयूष गोयल की ब्रसेल्स यात्रा के दौरान भारत और यूरोपीय संघ के बीच मुक्त व्यापार समझौते (एफटीए) पर सकारात्मक बातचीत हुई। गोयल ने 26 से 28 अक्टूबर तक

यूरोपीय आयोग के व्यापार और आर्थिक सुरक्षा आयुक्त मरोस शेफचोविच और उनकी टीम से मुलाकात की, जिसमें दोनों पक्षों ने एफटीए से जुड़े बचे हुए मुद्दों पर विस्तार से चर्चा की। दोनों देशों के बीच इस साल के अंत तक समझौता

होने की उम्मीद है।  
केंद्रीय वाणिज्य और उद्योग मंत्रालय के अनुसार, इस बातचीत में दोनों पक्षों ने यह सुनिश्चित करने पर जोर दिया कि एफटीए संतुलित, समान और पारदर्शी हो, जो भारत और यूरोपीय संघ के बीच गहरे

भरोसे और रणनीतिक साझेदारी को दर्शाए। यह वार्ता प्रधानमंत्री नरेन्द्र मोदी और यूरोपीय आयोग की अध्यक्ष उर्सुला वॉन डेर लेयेन के उस निर्देश के जैसी रही, जिसमें इसी साल फरवरी में नई दिल्ली में हुए 'कॉलेज ऑफ कमिश्नर्स'

दौर के दौरान समझौते को वर्ष के अंत तक पूरा करने का लक्ष्य तय किया गया था।  
भारत ने चर्चा के दौरान इस बात पर जोर दिया कि समझौता टैरिफ और गैर-टैरिफ बाधा, दोनों को समान रूप से संबोधित करे

और भविष्य में व्यापार के लिए पारदर्शी व पूर्वानुमेय ढांचा तैयार किया जाए। गैर-टैरिफ उपायों और यूरोपीय संघ के नए नियमों को लेकर भारत की चिंताओं पर विस्तृत चर्चा हुई।  
गोयल ने श्रम-प्रधान क्षेत्रों

के लिए विशेष रियायत की आवश्यकता पर जोर दिया। दोनों पक्षों ने गैर-संवेदनशील औद्योगिक टैरिफ लाइनों को अंतिम रूप देने पर सहमति जताई, जबकि इस्पात, ऑटो, सीबीएएम (कार्बन बॉर्डर एडजस्टमेंट मैकेनिज्म)

और अन्य नियामक विषयों पर आगे और विचार-विमर्श करने की बात कही गई। मंत्रालय ने बताया कि चर्चा को आगे बढ़ाने के लिए यूरोपीय संघ का तकनीकी दल अगले सप्ताह भारत का दौरा करेगा।

## नेवा पर तीसरी राष्ट्रीय कॉन्फ्रेंस, 'वन नेशन, वन एप्लिकेशन' को मिलेगी रफ्तार

**नई दिल्ली,** (हि.स.)।  
सम्मेलन में केंद्रीय मंत्री किरन रिजिजू और राज्य मंत्री डॉ. एल. मुरुगन शामिल होंगे।

**नेवा परियोजना के तहत सभी विधानसभाओं को एकीकृत डिजिटल प्लेटफॉर्म पर लाने का लक्ष्य है।**

संसदीय कार्य मंत्रालय गुरुवार को संसद भवन एनेक्सी में राष्ट्रीय ई-विधान एप्लिकेशन (नेवा) पर तीसरी राष्ट्रीय कॉन्फ्रेंस आयोजित करेगा।



इसमें देशभर से 100 से अधिक प्रतिनिधि शामिल होंगे। सम्मेलन का मुख्य उद्देश्य विधानसभाओं को डिजिटल और पेपरलेस हाउस में बदलने की दिशा में प्रगति की समीक्षा करना है। कॉन्फ्रेंस में केंद्रीय मंत्री किरन रिजिजू और राज्य मंत्री

डॉ. एल. मुरुगन के साथ देश के विभिन्न राज्यों की विधानसभाओं के सचिव और नोडल अधिकारी भाग लेंगे। ये अधिकारी अपने राज्यों में नेवा परियोजना के संचालन और कार्यान्वयन से जुड़े हैं। डिजिटल इंडिया मिशन के तहत चल रही 44 मिशन

मोड परियोजनाओं में से एक नेवा का लक्ष्य सभी विधान संस्थाओं को एकीकृत डिजिटल प्लेटफॉर्म पर लाना है, जिससे पारदर्शिता, दक्षता और जवाबदेही बढ़े। सम्मेलन में राज्यों द्वारा की गई प्रगति रिपोर्ट, तकनीकी चुनौतियों और एआई सहित नई तकनीकों के उपयोग पर चर्चा की जाएगी। मंत्रालय ने कहा कि यह पहल देश की विधान संस्थाओं को डिजिटल और पारदर्शी प्रणाली में बदलने की दिशा में एक बड़ा कदम है।

## मोन्था प्रभाव.. तेलंगाना के 16 जिलों में अचानक बाढ़ का खतरा ! दक्षिण मध्य रेलवे के 127 ट्रेनों को अस्थायी तौर पर रद्द

**हैदराबाद,** (हि.स.)। चक्रवात मोन्था के प्रभाव से तेलंगाना के 16 जिलों में अचानक बाढ़ का खतरा पैदा हो गया है। मौसम विभाग ने वारंगल, हनुमाकोंडा और महबूबाबाद जिलों के लिए रेड अलर्ट जारी किया है, जबकि आदिलाबाद, निर्मल, जगतिथाल, करीमनगर, सिद्दीपेट, जनगामा और अन्य जिलों के लिए ऑरेंज चेतावनी दी गई है। कई जिलों में अगले 24 घंटे में बहुत भारी वर्षा की संभावना जताई



गई है।  
भारी बारिश के चलते दक्षिण मध्य रेलवे ने 127 ट्रेनों को अस्थायी रूप से रद्द कर दिया है और 14 ट्रेनों के मार्ग

परिवर्तित किए हैं। बारिश से रेल पटरियों पर पानी भर जाने के कारण दोर्नाकल और गुंडातिमादुगु स्टेशनों पर ट्रेनों को रोकना पड़ा है।

महबूबाबाद जिले में बाढ़ का पानी रेल पटरियों के ऊपर बह रहा है, जिससे काजीपेट-विजयवाड़ा मार्ग पर यातायात ठप हो गया है।  
हैदराबाद और आसपास के इलाकों में भी लगातार बारिश जारी है। हाइटक सिटी, माध्यापुर, रायदुर्गम और आईटी कॉरिडोर क्षेत्रों में जलभराव के कारण ट्रैफिक जाम की स्थिति बनी हुई है। सुरक्षा कारणों से कई इलाकों में विद्युत आपूर्ति अस्थायी रूप से बंद कर दी गई है।

## पुणे में संदिग्ध आतंकवादी के घर से मिली बम बनाने की जानकारी वाली किताब

### संदिग्ध आतंकवादी के सहयोगी से पूछताछ जारी

**मुंबई,** (हि.स.)। महाराष्ट्र आतंकवाद निरोधी दस्ते (एटीएस) ने प्रतिबंधित आतंकवादी संगठन अल-कायदा से संबंध रखने के आरोप में एक सॉफ्टवेयर इंजीनियर जुबैर हंगरगेकर (35) को गिरफ्तार किया है। एटीएस ने आरोपी के घर से अल-कायदा इस्पायर पत्रिका, एके-47 राइफल चलाने और बम बनाने से संबंधित तस्वीरें व दस्तावेज बरामद किए हैं। जुबैर के एक साथी को भी पुणे स्टेशन के पास से हिरासत में लिया गया है।  
**कोंढवा इलाके से गिरफ्तारी, 4 नवंबर तक कस्टडी में भेजा गया :** एटीएस अधिकारियों के अनुसार, जुबैर हंगरगेकर



को पुणे के कोंढवा क्षेत्र से गिरफ्तार किया गया। वह मूल रूप से सोलापुर का निवासी है और वर्तमान में कल्याणीनगर की एक सॉफ्टवेयर कंपनी में कार्यरत था। आरोपी शादीशुदा है और दो बच्चों का पिता है। न्यायालय ने बुधवार को उसे 4 नवंबर तक एटीएस कस्टडी में भेज दिया। हाल



ही में चेन्नई से लौटने के बाद जुबैर अपने एक मित्र से मिला था, जिसे भी पूछताछ के लिए हिरासत में लिया गया है।  
**घर से मिली अल-कायदा सामग्री और बिन लादेन का भाषण :** तलाशी के दौरान एटीएस को जुबैर के घर से बिन लादेन के एक भाषण का उर्दू अनुवाद, अल-कायदा

इस्पायर पत्रिका और हथियार संचालन व बम निर्माण संबंधी दस्तावेज मिले। जांच एजेंसी यह पता लगाने में जुटी है कि जुबैर के संपर्क में कितने युवा थे और क्या वह किसी और को संगठन से जोड़ने की कोशिश कर रहा था। फोरेंसिक जांच में मिल सकती हैं अहम जानकारियाँ अधिकारियों का कहना है कि जुबैर के मोबाइल और इलेक्ट्रॉनिक डिवाइस से और भी संवेदनशील जानकारी सामने आने की संभावना है। एटीएस यह भी पता लगा रही है कि क्या आरोपी किसी अन्य आतंकी संगठन से भी संपर्क में था या नहीं। इस

**पहले भी आईएसआईएस मॉड्यूल मामले में पड़ा था नाम**  
गौरतलब है कि 9 अक्टूबर को आईएसआईएस मॉड्यूल से जुड़ी जांच में एटीएस ने पुणे में कई स्थानों पर छापेमारी की थी। उस दौरान 19 लैपटॉप और 40 मोबाइल फोन जब्त किए गए थे, जिनमें से जुबैर के लैपटॉप में अल-कायदा संबंधी सामग्री मिली थी। यह डाउनलोड गंभीर अपराध माना गया है। फिलहाल जब्त किए गए सभी उपकरणों की डिजिटल फोरेंसिक जांच चल रही है।

मामले में कई संदिग्धों से पूछताछ जारी है।

## इसरो के वीनस ऑर्बिटर मिशन में शामिल होंगे गढ़वाल के डॉ आलोक

**देहरादून,** (हि.स.)।

1 वे बंगलुरु में आयोजित दो दिवसीय राष्ट्रीय बैठक में अपना शोध प्रस्तुत करेंगे।

2 मिशन का उद्देश्य शुक्र ग्रह की सतह, वायुमंडल और सौर प्रभावों का अध्ययन है।

3 इस मिशन से भारत की ग्रह विज्ञान एवं अंतरग्रहीय अनुसंधान क्षमताएं सुदृढ़ होंगी।

(इसरो) के वीनस ऑर्बिटर मिशन में शामिल होंगे। इसरो के मुख्यालय बंगलुरु में 29 और 30 अक्टूबर को आयोजित दो दिवसीय राष्ट्रीय बैठक में डॉ. गौतम भाग ले रहे हैं। इस बैठक में देशभर के प्रमुख ग्रह वैज्ञानिक शामिल होंगे। डॉ. गौतम शुक्र ग्रह की सतह, उप-सतह की संरचना, वायुमंडलीय एवं आयनोस्फेरिक प्रक्रियाएं और सूर्य के प्रभाव से होने वाले परिवर्तनों पर अपने विचार रखेंगे। वे इस अवसर पर “शुक्र ग्रह के वायुमंडल की मॉडलिंग, रिट्रीवल तकनीकें, इमेजिंग प्रोसेसिंग एवं सिमुलेशन” विषय पर अपने शोध कार्य का प्रस्तुतीकरण भी करेंगे। इसरो का यह पहला शुक्र ग्रह ऑर्बिटर मिशन है, जिसका उद्देश्य शुक्र ग्रह के

विकास, सतह पुनर्गठन, तटस्थ वायुमंडलीय और आयनोस्फेरिक संरचना तथा सौर प्रभावों से उत्पन्न परिवर्तनों का विस्तृत अध्ययन करना है। डॉ. गौतम ने बताया कि मिशन उच्च-रिज़ॉल्यूशन रडार इमेजिंग, सतही प्रक्रियाओं के विश्लेषण, बादल संरचना एवं गैसों की गतिशीलता जैसे कई उन्नत प्रयोग करेगा। उन्होंने कहा कि यह मिशन न केवल पृथ्वी और शुक्र के विकास में अंतर को समझने में मदद करेगा, बल्कि भारत की ग्रह विज्ञान और अंतरग्रहीय अनुसंधान क्षमताओं को भी सुदृढ़ करेगा। इसके साथ ही, इसरो के इस मिशन से जुड़कर विश्वविद्यालय के छात्र-छात्राओं को भी अंतरिक्ष विज्ञान एवं ग्रह अनुसंधान के क्षेत्र में नए अवसर प्राप्त होंगे।



## अमेरिकी राष्ट्रपति ट्रंप का दक्षिण कोरिया में स्वागत, किम जोंग-उन के साथ बैठक रद्द होने पर जताया अफसोस

**सियोल (दक्षिण कोरिया),** (हि.स.)। अमेरिका के राष्ट्रपति डोनाल्ड ट्रंप इस समय दक्षिण कोरिया के उत्तरी ग्योंगसांग प्रांत के ऐतिहासिक शहर ग्योंगजू में हैं। वो यहां के ग्योंगजू राष्ट्रीय संग्रहालय में आयोजित एशिया-प्रशांत आर्थिक

सहयोग (एपेक) शिखर सम्मेलन में हिस्सा लेंगे। बुधवार दोपहर सम्मेलन शुरू होने से पहले दक्षिण कोरिया के राष्ट्रपति ली जे म्युंग ने संग्रहालय के बाहर अपने अमेरिकी समकक्ष का स्वागत किया। इस अवसर पर ट्रंप और ली ने उत्तर

कोरिया के नेता किम जोंग-उन के साथ बैठक रद्द होने पर अफसोस जताया। द कोरिया टाइम्स अखबार की रिपोर्ट के अनुसार, राष्ट्रपति ली और अमेरिकी राष्ट्रपति ट्रंप ने किम जोंग-उन के साथ अपेक्षित मुलाकात न हो पाने पर खेद

व्यक्त करते हुए प्योंगयांग के साथ बातचीत में अपनी निरंतर रुचि को रेखांकित किया। ली संग्रहालय के बाहर अपने अमेरिकी समकक्ष का स्वागत करने बाद उन्हें अंदर ले गए। ली ने ट्रंप को कोरियाई प्रायद्वीप में शांति को बढ़ावा देने के

उनके प्रयासों के सम्मान में ग्रैंड ऑर्डर ऑफ मुगुनघ्वा (कोरिया का सर्वोच्च राष्ट्रीय सम्मान) प्रदान किया। किसी अमेरिकी राष्ट्रपति को यह सम्मान पहली बार दिया गया। इससे पहले ट्रंप का बुसान के गिम्हे अंतरराष्ट्रीय हवाई अड्डे

पर औपचारिक स्वागत किया गया। 21 तोपों की सलामी शामिल दी गई। विदेशमंत्री चो ह्यून और संयुक्त राज्य अमेरिका में कोरियाई राजदूत कांग क्युंग-व्हा ने अमेरिकी राष्ट्रपति का स्वागत किया। हवाई अड्डे से ट्रंप अपने आधिकारिक हेलीकॉप्टर

मरीन वन में सवार होकर ग्योंगजू के लिए लगभग 80 किलोमीटर की उड़ान पर रवाना हुए। दक्षिण कोरिया के राष्ट्रपति कार्यालय ने बताया कि ली आज शाम शाम 6:30 बजे ट्रंप और सम्मेलन में भाग लेने वाले सात अन्य देशों

के नेताओं के सम्मान में रात्रिभोज का आयोजन करेंगे। इसमें वियतनाम, ऑस्ट्रेलिया, न्यूजीलैंड, कनाडा, थाईलैंड और सिंगापुर के राष्ट्राध्यक्ष भी शामिल होंगे। नेताओं के बीच हिंद-प्रशांत क्षेत्र में आर्थिक सहयोग पर खुली चर्चा होने की उम्मीद है।

## गाजा में हमास के ठिकानों पर इजराइल ने की बमबारी, 33 मारे गए

**गाजा पट्टी,** (हि.स.)। गाजा में एक इजराइली रिजर्व सैनिक की हत्या के बाद तनाव फिर बढ़ गया है। इजराइल डिफेंस फोर्सेज (आईडीएफ) ने इस हमले के लिए हमास को जिम्मेदार ठहराते हुए गाजा के विभिन्न हिस्सों—गाजा सिटी, खान यूनिस, अल-बुरेज और नुसेरात—में भारी हवाई हमले किए, जिनमें कम से कम 33 लोगों के मारे जाने की खबर है। आईडीएफ ने बताया कि मारे गए सैनिक की पहचान 37 वर्षीय मास्टर सार्जेंट योना एफ्रैम फेल्डबाम के रूप में हुई है, जिनकी मौत आरपीजी और स्नाइपर फायरिंग में



हुई। वहीं, हमास ने हमले में शामिल होने से इनकार करते हुए कहा कि वह अमेरिकी राष्ट्रपति डोनाल्ड ट्रंप की मध्यस्थता से हुए युद्धविराम को बनाए रखने के पक्ष में है। ट्रंप ने कहा कि युद्धविराम को कोई खतरा नहीं है, हालांकि

इजराइल को आत्मरक्षा का अधिकार है। उधर, अल जजीरा ने दावा किया कि हालिया हमलों में 63 लोगों की मौत हुई, जिनमें 24 बच्चे शामिल हैं। अक्टूबर 2023 से अब तक गाजा में 68,000 से अधिक लोग मारे जा चुके हैं।

## हम तय करेंगे कि आईएडए के निरीक्षक ईरान कब आएंगे-अराघची

**तेहरान,** (हि.स.)। ईरान के विदेश मंत्री सैय्यद अब्बास अराघची ने साफ किया है कि अंतर्राष्ट्रीय परमाणु ऊर्जा एजेंसी (आईएडए) के निरीक्षकों की देश में मौजूदगी ईरान की संसद के कानून तय करेंगे। अराघची ने यह टिप्पणी संसद की राष्ट्रीय सुरक्षा एवं विदेश नीति समिति के सदस्यों के साथ एक बैठक में भाग लेते समय की। बैठक में उनसे पूछा गया था कि आईएडए के निरीक्षकों को ईरान का दौरा करने की अनुमति क्यों दी गई? अराघची ने कहा, "कानून के तहत, परमाणु स्थलों तक पहुंच की किसी भी मांग को



ईरान की सर्वोच्च राष्ट्रीय सुरक्षा परिषद के समक्ष प्रस्तुत किया जाना चाहिए। इसके बाद ही इस बाबत अनुमति देने या ना देने के बारे में फैसला लिया जाता है।" उन्होंने बताया कि इस यात्रा में, निरीक्षकों को केवल बुशहर परमाणु ऊर्जा संयंत्र

में ईंधन प्रतिस्थापन प्रक्रिया और तेहरान अनुसंधान परमाणु रिएक्टर का निरीक्षण करने की अनुमति दी गई थी। ईरान द्वारा आईएडए के साथ सहयोग निलंबित करने के बाद से संयुक्त राष्ट्र संस्था ने अपने निरीक्षकों को वहां से हटा लिया था।

इस बीच, विदेश मंत्री ने बैठक में यह भी कहा कि उनके मंत्रालय के एजेंडे में अंतर्राष्ट्रीय प्रतिबंधों को बेअसर करना और उनसे बचना भी शामिल है। उन्होंने दोहराया कि तेहरान 2015 के ईरान परमाणु समझौते से पीछे नहीं हटा है क्योंकि यह समझौता ईरान के यूरेनियम संवर्धन के अधिकार को मान्यता देता है और इस समझौते को संयुक्त राष्ट्र सुरक्षा परिषद द्वारा मान्यता प्राप्त है। उन्होंने कहा कि इसके कुछ प्रावधान देश हित में हैं। इस समझौते को संयुक्त व्यापक कार्य योजना (जेसीपीओए) के रूप में जाना जाता है।

### बुलेटिन बॉक्स

» अमेरिका ने चीन पर निशाना साधा, कहा— दक्षिण चीन सागर में आक्रामक गतिविधियों पर रोक लगे।

» ईरान ने यूरोप को चेताया, कहा—हमारे आंतरिक मामलों में हस्तक्षेप बर्दाश्त नहीं होगा।

» ब्रिटेन में राजनीतिक संकट गहराया, प्रधानमंत्री पर पार्टी के भीतर असंतोष बढ़ा।

» संयुक्त राष्ट्र महासचिव ने विश्व नेताओं से शांति और मानवीय सहायता बढ़ाने की अपील की।

## नेपाल में एवरेस्ट बेस कैंप के पास हेलीकॉप्टर दुर्घटनाग्रस्त, पायलट सुरक्षित



**काठमांडू,** (हि.स.)। नेपाल में सगरमाथा एवरेस्ट बेस कैंप के पास सोलुखुम्बु के लोबुचे में आज सुबह अल्ट्रैलैण्ड एयर का हेलीकॉप्टर दुर्घटनाग्रस्त हो गया। पायलट सुरक्षित है। सोलुखुम्बु के पुलिस उपाधीक्षक मनोजित कुंवर ने इसकी पुष्टि की।

पुलिस उपाधीक्षक कुंवर ने बताया कि हेलीकॉप्टर में केवल पायलट विवेक खड्का सवार थे। वे सुरक्षित हैं। यह हेलीकॉप्टर एक पर्यटक के बचाव के लिए गया था और लैंडिंग के दौरान बर्फ में फिसलने के कारण दुर्घटनाग्रस्त हो गया।

## नेपाल में अंतरिम सरकार गठन, संसद विघटन के खिलाफ सुनवाई के लिए सुप्रीम कोर्ट ने गठित की संवैधानिक पीठ

**काठमांडू,** (हि.स.)। नेपाल के उच्चतम न्यायालय ने प्रधानमंत्री सुशीला कार्की के नेतृत्व में बनी अंतरिम सरकार और प्रतिनिधि सभा भंग करने को असंवैधानिक बताने वाली 16 याचिकाओं को सुनवाई के लिए स्वीकार कर लिया है और इसके लिए पाँच सदस्यीय संविधान पीठ का गठन किया है। प्रधान न्यायाधीश प्रकाशमान सिंह राउत के नेतृत्व में गठित इस पीठ में वरिष्ठ न्यायाधीश सपना प्रधान मल्ल, कुमार रेग्मी, हरि फुयाल और मनोज शर्मा शामिल हैं। सर्वोच्च अदालत के प्रवक्ता अर्जुनप्रसाद कोइराला के अनुसार, प्रधानमंत्री की नियुक्ति, संसद विघटन को रद्द



करने और संसद पुनःस्थापना को लेकर दायर याचिकाओं में प्रारंभिक सुनवाई की जाएगी। जेन-जी आंदोलन के बाद पूर्व प्रधान न्यायाधीश ने श्रीमती सुशीला कार्की को प्रधानमंत्री नियुक्त करने और प्रतिनिधि सभा को भंग करने को असंवैधानिक घोषित करने की मांग करने वाली अधिकांश याचिकाओं को स्वीकार कर लिया है जिनमें राष्ट्रपति रामचंद्र पौडेल द्वारा लिए गए निर्णयों को संशोधित करने की भी मांग की गई है।

इन याचिकाओं में सर्वोच्च अदालत के पूर्व न्यायाधीशों का मंत्री बनकर सरकार में शामिल होने को गलत एवं आपत्तिजनक बताने वाली याचिकाएं भी शामिल हैं जिन पर भी अन्य याचिकाओं के साथ सुनवाई की जाएगी। संवैधानिक पीठ में पेश कुछ याचिकाओं में जेन-जी आंदोलन के दमन में भूमिका निभाने वाले पूर्व प्रधानमंत्री और गृहमंत्री के खिलाफ कानूनी कार्रवाई के लिए आदेश की भी मांग की गई है।

## मध्य वियतनाम में बाढ़ : 9 की मौत, 5 लापता

**हनोई,** (हि.स.)। वियतनाम के मध्य इलाके में भारी बारिश के कारण आई बाढ़ में कम से कम नौ लोगों की मौत हो गई जबकि पांच अन्य व्यक्ति लापता बताए गए हैं। सरकार की ओर से बुधवार को जारी एक बयान में यह जानकारी दी गई। बयान के मुताबिक, बाढ़ के कारण दनांग शहर और होई आन में छह लोगों की मौत हो गई। दनांग देश का एक लोकप्रिय तटीय इलाका है। बाढ़ में एक लाख से भी ज्यादा घर जलमग्न हो गए हैं और बिजली एवं पानी की आपूर्ति बाधित हुई है। बाढ़ से सबसे ज्यादा प्रभावित होने वाले इलाकों में देश के प्रमुख पर्यटन स्थल ह्यू और होई आन शामिल हैं।



देश की पूर्व राजधानी ह्यू और होई आन में बारिश अभी भी जारी है। सोमवार रात तक क्षेत्र में रिकार्ड 1,000 मिलीमीटर से ज्यादा वर्षा रिकार्ड की गई। इस बीच दनांग में नदियों का जलस्तर बढ़ रहा है और जलाशय भर चुके हैं। सरकार का कहना है कि नदियों के किनारे बसे निचले इलाके बाढ़ की चपेट में आ गए हैं। भारी बारिश के कारण पहाड़ी

इलाकों में भूस्खलन की भी चेतावनी दी गई है। राजधानी हनोई और व्यापारिक केंद्र हो ची मिन्ह सिटी के बीच रेल सेवा मंगलवार से ही बंद है। मौसम विभाग के अनुसार, अगले दो दिनों में मध्य वियतनाम में भारी बारिश जारी रहेगी। कुछ इलाकों में बुधवार सुबह से गुरुवार रात तक 400 मिलीमीटर से ज्यादा बारिश होने का अनुमान है।



# आईसीसी वनडे रैंकिंग में पहली बार नंबर 1 बने रोहित शर्मा

**नई दिल्ली,** (हि.स.)। भारत के सलामी बल्लेबाज व पूर्व कप्तान रोहित शर्मा ने अपने शानदार प्रदर्शन के दम पर पहली बार आईसीसी वनडे बल्लेबाजी रैंकिंग में नंबर 1 स्थान हासिल किया है। ऑस्ट्रेलिया के खिलाफ तीन मैचों की वनडे सीरीज में रोहित के बल्ले से शानदार रन

निकले, जिससे वे रैंकिंग में शीर्ष पर पहुंच गए। एडिलेड में खेले गए दूसरे वनडे में 73 रन की पारी खेलने के बाद सिडनी में उन्होंने नाबाद 121 रन की मैच विजेता पारी खेली और प्लेयर ऑफ द सीरीज का खिताब भी जीता। इस प्रदर्शन से रोहित ने 781 रेटिंग अंक प्राप्त किए,

जो अफगानिस्तान के इब्राहिम जादरान (764 अंक) से 17 अधिक हैं। भारतीय कप्तान शुभमन गिल (745 अंक) अब तीसरे स्थान पर हैं। रोहित का इससे पहले सर्वश्रेष्ठ रैंकिंग दूसरा स्थान था, जो उन्होंने जुलाई 2018 में हासिल किया था। इस बीच इब्राहिम जादरान

अफगानिस्तान के पहले ऐसे बल्लेबाज बने, जिन्होंने कुछ समय के लिए वनडे बल्लेबाजी रैंकिंग में शीर्ष स्थान प्राप्त किया था — यह तब हुआ जब गिल उनसे नीचे खिसके और रोहित ने अभी शीर्ष पर छलांग नहीं लगाई थी। भारत के उप-कप्तान श्रेयस अय्यर, जिन्होंने दूसरे मैच में

61 रन बनाए थे, एक स्थान ऊपर बढ़कर नौवें स्थान पर पहुंच गए हैं। गेंदबाजों में भी कई खिलाड़ियों की रैंकिंग में सुधार देखा गया। ऑस्ट्रेलिया के तेज गेंदबाज जोश हेज़लवुड दो स्थान ऊपर उठकर आठवें स्थान पर आ गए हैं, वहीं एडम ज़म्मा दो स्थान बढ़कर 12वें स्थान पर

पहुंचे। भारत के अक्षर पटेल छह स्थान चढ़कर 31वें, जबकि वाशिंगटन सुंदर 22 स्थान की बड़ी छलांग लगाकर 73वें स्थान पर पहुंच गए हैं। अन्य परिवर्तनों में इंग्लैंड के कप्तान हैरी ब्रुक ने न्यूजीलैंड के खिलाफ पहले वनडे में 135 रन (101 गेंदों) की शानदार पारी खेलकर 23

स्थान की छलांग लगाई और अब वे 25वें स्थान पर हैं। टेस्ट रैंकिंग में भी बदलाव देखने को मिला। पाकिस्तान के सऊद शकील एक स्थान बढ़कर 12वें, जबकि कप्तान शान मसूद पांच स्थान चढ़कर 42वें स्थान पर पहुंच गए हैं। दक्षिण अफ्रीका के टोनी डी जोरजी सात स्थान बढ़कर

47वें पर हैं। गेंदबाजों में, दक्षिण अफ्रीका के केशव महाराज ने पाकिस्तान के खिलाफ रावलपिंडी टेस्ट में नौ विकेट लेकर नौ स्थान की छलांग लगाई और अब वे 13वें स्थान पर हैं। साइमन हार्मर ने दूसरी पारी में 6/50 के प्रदर्शन से 26 स्थान की बड़ी छलांग लगाकर 45वें स्थान पर पहुंच गए हैं।

## कनाडियन ओपन 2025 : अनाहत सिंह ने विश्व नंबर-7 टिन्ने गिलिस को हराकर सेमीफाइनल में बनाई जगह

**टोरंटो (कनाडा),** (हि.स.)। भारत की उभरती स्ववैश स्टार अनाहत सिंह ने कनाडियन ओपन 2025 में शानदार प्रदर्शन जारी रखते हुए बड़ा उलटफेर कर दिया है। दिल्ली की 17 वर्षीय अनाहत ने मौजूदा चैंपियन और विश्व नंबर-7 टिन्ने गिलिस को सीधे गेम्स में हराकर सेमीफाइनल में जगह बना ली। मौजूदा राष्ट्रीय चैंपियन अनाहत ने इससे पहले क्वार्टरफाइनल में विश्व नंबर-20 मेलिसा एल्वेस (फ्रांस) को हराकर चौकाया था। यह अनाहत के करियर की पहली टॉप-10 खिलाड़ी पर जीत है। उन्होंने यह मुकाबला



12-10, 11-9, 11-9 से अपने नाम किया। अब सेमीफाइनल में उनका सामना इंग्लैंड की जॉर्जिना केनेडी से होगा। मुकाबले के बाद अनाहत ने अपनी खुशी जाहिर करते हुए कहा, “मैं इस हफ्ते अपने खेल से बहुत खुश हूं। आज सुबह कोचों से बात हुई थी, उन्होंने कहा कि अगर मैं कल की तरह खेलूं तो किसी को भी

हरा सकती हूं। और वही हुआ।” उन्होंने आगे कहा, “इस टूर्नामेंट से पहले मैंने नहीं सोचा था कि मैं यहां तक पहुंचूंगी। पिछले हफ्ते मेरा प्रदर्शन अच्छा नहीं था, लेकिन यूएस ओपन के दौरान ग्रेग (गॉल्टियर) के साथ चार दिन ट्रेनिंग की। मुझे पता था कि अगर मेहनत और फोकस बनाए रखूं तो मौका जरूर मिलेगा — और आज

वही हुआ।” अनाहत ने पिछले सीजन (2024-25) में जबरदस्त प्रदर्शन करते हुए पीएसए अर्वाइस में दो सम्मान वुमेंस चैलेंजर प्लेयर ऑफ द सीजन और वुमेंस यंग प्लेयर ऑफ द सीजन (मिस्र की अमीना ऑरफी के साथ साझा) जीते थे। कनाडियन वुमेंस ओपन के सेमीफाइनल मुकाबले 30 अक्टूबर (भारतीय समयानुसार) को खेले जाएंगे। मुकाबले सुबह 3:00 बजे (IST) से शुरू होंगे, जबकि अनाहत का मैच 4:30 बजे (IST) से खेला जाएगा।

## हैंड्रिक्स और बॉश के दम पर दक्षिण अफ्रीका ने पहले टी 20 में पाकिस्तान को 55 रनों से हराया

**रावलपिंडी,** (हि.स.)। ओपनर रीजा हैंड्रिक्स (60 रन, 40 गेंद) और तेज गेंदबाज कॉर्बिन बॉश (4 विकेट, 14 रन) के शानदार प्रदर्शन की बदौलत दक्षिण अफ्रीका ने मंगलवार देर रात पहले टी20 अंतरराष्ट्रीय मैच में पाकिस्तान को 55 रनों से हराकर तीन मैचों की सीरीज में 1-0 की बढ़त बना ली। टॉस हारकर पहले बल्लेबाजी करने उतरी दक्षिण अफ्रीकी की टीम ने 20 ओवर में 9 विकेट पर 194 रन बनाए। जवाब में पाकिस्तान की टीम 139 रन पर ऑल आउट हो गई।



हैंड्रिक्स ने क्विंटन डी कॉक (23 रन, 13 गेंद) के साथ तेज शुरुआत दिलाई। इसके बाद डेब्यू मैच खेल रहे टोनी डी जोर्जी ने 16 गेंदों पर 33 रन और ऑलराउंडर जॉर्ज ल्लिंडे ने 22 गेंदों में 36 रन जोड़े। पाकिस्तान की ओर से

मोहम्मद नवाज ने शानदार गेंदबाजी करते हुए 4 ओवर में 3 विकेट पर 26 रन दिए। लक्ष्य का पीछा करने उतरी पाकिस्तानी टीम की शुरुआत खराब रही। शीर्ष क्रम के बल्लेबाज सैम अय्यूब ने 28 गेंदों पर 37 रन बनाए,

लेकिन अन्य बल्लेबाज लय नहीं पकड़ सके। कप्तान बाबर आजम, जो पिछले साल दिसंबर के बाद पहला टी20 मैच खेल रहे थे, दो गेंदों पर शून्य पर आउट हो गए — उन्होंने बॉश की गेंद पर हैंड्रिक्स को कैच थमाया। दक्षिण अफ्रीका की ओर से ल्लिंडे ने भी गेंदबाजी में योगदान दिया और 4 ओवर में 31 रन देकर 3 विकेट झटके। सीरीज का दूसरा मैच शुक्रवार को लाहौर में खेला जाएगा, जबकि तीसरा और अंतिम मुकाबला शनिवार को वहीं पर होगा।

## पैट कर्मिस की नेट्स में वापसी, एशेज में कमबैक की उम्मीदें बढ़ीं

**सिडनी,** (हि.स.)। ऑस्ट्रेलियाई टेस्ट कप्तान पैट कर्मिस को नेट्स में गेंदबाजी करते हुए देखा गया है, जिससे आगामी एशेज सीरीज में उनकी वापसी की उम्मीदें बढ़ गई हैं। स्काई न्यूज ऑस्ट्रेलिया की रिपोर्ट के अनुसार, 32 वर्षीय तेज गेंदबाज कर्मिस कमर में बोन स्ट्रेस इंजरी से उबरने के बाद फिटनेस हासिल करने के लिए लगातार मेहनत कर रहे हैं। कर्मिस को इस चोट के कारण 21 नवंबर से पर्थ में खेले जाने वाले पहले एशेज टेस्ट से बाहर कर दिया गया है। क्रिकेट ऑस्ट्रेलिया ने पुष्टि की है कि इस मुकाबले में स्टीव स्मिथ टीम की कप्तानी करेंगे। स्मिथ का बतौर स्टैंड-इन



कप्तान रिकॉर्ड अब तक शानदार रहा है—उन्होंने पांच मुकाबले जीते हैं और एक ड्रॉ रहा है। रिपोर्ट के अनुसार, कर्मिस की ब्रिसबेन में होने वाले दूसरे टेस्ट के लिए उपलब्धता उनके चार हफ्तों के गेंदबाजी कार्यक्रम पर निर्भर करेगी। इंग्लैंड के खिलाफ एशेज सीरीज में कर्मिस का प्रदर्शन हमेशा प्रभावशाली रहा

है। उन्होंने पिछली चार एशेज सीरीज में कुल 91 विकेट लिए हैं और 2017-18, 2019 तथा 2021-22 में सबसे ज्यादा विकेट लेने वाले गेंदबाज रहे। 2011 में डेब्यू करने वाले कर्मिस ने चोटों से जूझने के बाद 2017 में जोरदार वापसी की और खुद को दुनिया के शीर्ष तेज गेंदबाजों में स्थापित किया।

## ऑस्ट्रेलिया के खिलाफ पहले तीन टी20 मैचों से बाहर हुए नीतीश रेड्डी

**नई दिल्ली,** (हि.स.)। भारतीय ऑलराउंडर नीतीश कुमार रेड्डी चोट के कारण ऑस्ट्रेलिया के खिलाफ 5 मैचों की टी-20 सीरीज के पहले तीन मुकाबलों से बाहर हो गए हैं। भारतीय क्रिकेटर कंट्रोल बोर्ड (बीसीसीआई) ने बुधवार को एक बयान में कहा कि रेड्डी अभी पूरी तरह फिट नहीं हैं और उनकी स्थिति पर मेडिकल टीम करीबी नजर रखे हुए है। दरअसल, नीतीश को एडिलेड में खेले गए दूसरे वनडे के दौरान बाएं जांघ (क्वाड्रिसेप्स) में चोट लगी थी। इसके बाद वह रिवैबिलिटेशन से गुजर रहे थे, लेकिन हाल ही में उन्हें गर्दन में खिंचाव (नेक



स्पैज्म) की शिकायत हुई, जिसने उनकी रिकवरी और मूवमेंट पर असर डाला है। इस वजह से टीम मैनेजमेंट ने उन्हें आराम देने का फैसला लिया है। बीसीसीआई के अनुसार, उनकी फिटनेस पर लगातार निगरानी रखी जा रही है और उनकी वापसी को लेकर फैसला बाद में किया जाएगा।

रेड्डी ने हाल के महीनों में अपनी ऑलराउंड क्षमताओं से प्रभावित किया है, खासकर आईपीएल और ऑस्ट्रेलिया दौरे पर। उनकी गैरमौजूदगी में टीम इंडिया को मिडल ऑर्डर और गेंदबाजी दोनों में संतुलन साधने की चुनौती रहेगी। अगर सब कुछ ठीक रहा, तो वे सीरीज के आखिरी दो टी20 मैचों में वापसी कर सकते हैं।

## न्यूजीलैंड ने 17 साल बाद घरेलू मैदान पर सीरीज जीती, दूसरे वनडे में इंग्लैंड को 5 विकेट से हराया



**सेडन पार्क (हेमिल्टन),** (हि.स.)। इंग्लैंड की कमजोर बल्लेबाजी एक बार फिर टीम पर भारी पड़ी। तीन मैचों की वनडे सीरीज के दूसरे मुकाबले में न्यूजीलैंड ने इंग्लैंड को 5 विकेट से हराकर 2-0 की अजेय बढ़त के साथ सीरीज अपने नाम कर ली। वर्ष 2008 के बाद यह पहली बार है जब न्यूजीलैंड ने इंग्लैंड को घरेलू

मैदान पर वनडे सीरीज में हराया है। इंग्लैंड पहले बल्लेबाजी करते हुए मात्र 175 रन पर सिमट गई। ब्लेयर टिकनर ने 4 विकेट झटके, जबकि नाथन स्मिथ ने 2 विकेट लिए। जवाब में डैरिल मिशेल (56\*) और रचिन रवींद्र (54) की शानदार पारियों से मेजबान टीम ने लक्ष्य 33.1 ओवर में हासिल कर लिया।